

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İlham Əliyev

SƏS



Qəzet 1991-ci il yanvarın 11-dən çıxır

№ 155 (5875) 29 avqust 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Sahibkarlığa qayğı siyasəti səmərəli nəticələr verir

Prezident İlham Əliyev: "Dövlət sahibkarlar üçün ən yaxşı tərəfdaşdır"



5

"Sosial şəbəkələr vasitəsilə də vətəndaşlarımızı dinləməyə hazıram"



6

Milli-mənəvi dəyərlərimizi qorumaq və gənc nəsillərə ötürmək üçün bütün gücümüzü səfərbər etməliyik



7

"Ermənistan Azərbaycanı müharibəyə təhrik edir"



Sahibkarlığa qayğı siyasəti səmərəli nəticələr verir

Prezident İlham Əliyev: “Dövlət sahibkarlar üçün ən yaxşı tərəfdaşdır”

Son illərdə Azərbaycan-da müşahidə olunan yüksəliş və tərəqqi, iqtisadiyyatın sürətli artım tempi respublikada həyata keçirilən uğurlu islahatların nəticəsi olmaqla yanaşı, həm də sahibkarlığa göstərilən yüksək diqqət və qayğının təzahürüdür. Xüsusi olaraq, vurğulamaq lazımdır ki, ölkədə sahibkarlığın daha da inkişafı üçün biznes mühitinin daim yaxşılaşdırılması, müvafiq qanunvericilik bazasının təkmilləşdirilməsi, yerli və xarici investisiyaların, müasir texnologiyaların, idarəetmə təcrübəsinin cəlb edilməsi və bu yolla yüksək keyfiyyətli, rəqəbatqabiliyyətli məhsulların istehsal edilməsi Prezident İlham Əliyevin müəyyən etdiyi iqtisadi inkişaf strategiyasının prioritetlərindəndir. Eyni zamanda, sahibkarlığa dövlət himayəsinin sistemli şəkildə həyata keçirilməsi, sahibkarlara dəstək tədbirlərinin səmərəsinin yüksəldilməsi bu sahədə mühüm nailiyyətlərin əldə edilməsinə səbəb olub.

Dövlət sahibkarlar üçün ən yaxşı tərəfdaşdır

Sahibkarlara böyük dəstək olacaq, yeni agentliyin yaradılması deyilənlərin bir daha real göstəricisidir. “Dövlət sahibkarlar üçün ən yaxşı tərəfdaşdır” deyən Azərbaycan Prezidenti hələ bir neçə il öncə, hər bir sahə üzrə konkret proqramları, planların və böyük maliyyə resurslarının olduğunu söyləyəndə, məhz belə layihələri nəzərdə tuturdu. Və bu gün Prezident İqtisadiyyat Nazirliyinin tabeliyində Kiçik və Orta Biznesin İnkişafı Agentliyinin fəaliyyətinin təmin edilməsi haqqında Fərman imzalayaraq, qurumun nizamnaməsi və strukturunu təsdiqlədi.

Düzdür, hazırda Azərbaycanda müxtəlif dövlət orqanları öz səlahiyyətləri çərçivəsində kiçik və orta sahibkarlıq subyektlərinə müxtəlif xidmətlər (o cümlədən, məsləhət xidməti, satış və digər istiqamətlər üzrə dəstək) göstərirlər. Bununla belə, beynəlxalq təcrübəyə əsasən, kiçik və orta sahibkarlıq subyektlərinə belə xidmətlərin vahid mərkəzdən göstərilməsi onların həmin xidmətlərdən daha səmərəli istifadəsinə və beləliklə, inkişafına yaxşı imkan yaradır. Buna görə də, KOB İnkişafı Agentliyinin yaradılması mühüm əhəmiyyət kəsb edir. Agentliyin əsas məqsədi kiçik və orta sahibkarların dostuna çevrilməsi və eyni zamanda, sahibkarlığın hüquqi təminatının gücləndirilməsi, regionlarda sahibkarlığın inkişafına əlverişli şərait yaradılması əsasında dayanıqlı inkişafın təmin edilməsidir.

Son 16 ildə sahibkarlığın inkişafında əldə olunan nailiyyətlər

Məhz son 16 ildə ölkə Prezidenti İlham Əliyevin qeyri-neft sektorunun, sahibkarlığın inkişafı istiqamətində həyata keçirdiyi tədbirlər ardıcılığı, səmərəliliyi və sistemliliyi ilə diqqəti cəlb edir. Məhz dövlət-sahibkarlıq münasibətlərini uğurlu nəticəsidir ki, Azərbaycan 10 ən islahatçı ölkə kimi tanınır. Prezident İlham Əliyev çıxışlarında da bu məsələyə xüsusi önəm verdiyini, nəticədə, yüksək nəticə əldə olunduğunu bildirib: “Biznes mühitinin yaxşılaşdırılması istiqamətində çox ciddi addımlar atılıb. Dünya Bankının “Doing Business” proqramı çərçivəsində Azərbaycan 10 ən islahatçı ölkə kimi tanınır



və biz 32 pillə irəliləmişik və hazırda 25-ci yerdəyik. Əlbəttə ki, bu, Azərbaycana investisiyaların cəlb edilməsi üçün müsbət rol oynayır və oynayacaq. Bütün xarici beynəlxalq maliyyə qurumları bu sahədəki fəaliyyətimizi yüksək qiymətləndirir... Güzəştli şərtlərlə verilən kreditlərin həcmi bu il 170 milyon manat səviyyəsindədir”.

Həyata keçirilən islahatlar və sahibkarlığın inkişafı ölkə iqtisadiyyatının inkişafına mühüm töhfə verir. Bunun nəticəsidir ki, cari ilin 6 ayında ölkə iqtisadiyyatı 2,4, qeyri-neft sektoru 3,2 faiz artıb. Ən böyük uğurlar qeyri-neft sektorunda xüsusi çəkisi olan qeyri-neft sənayesindədir. Burada artım 15,7 faizə yüksəlib. Digər rekord isə kənd təsərrüfatında nail olunub. Belə ki, ilin birinci yarısında kənd təsərrüfatında 13 faiz artım müşahidə edilib. Bitkiçilikdə isə, bu rəqəm 25 faizdir. Bunun sayəsində qeyri-neft ixracımız da artaraq, 15 faizə yüksəlib.

Təkcə keçən il müvəkkil kredit təşkilatları vasitəsilə ümumi dəyəri 617,8 milyon manat olan 999 investisiya layihəsinin maliyyələşdirilməsinə 160,2 milyon manat güzəştli kredit verilib. Bu kreditlərdən istifadə etməklə, investisiya layihələrinin reallaşdırılması 9000-dək yeni iş yerinin açılmasına imkan yaradır. Kreditlərin 64,3 faizinin regionların, 35,7 faizinin isə Bakının qəsəbələrinin payına düşüb. Güzəştli kreditlərin 70,3 faizi aqrar sektorun, 29,7 faizi müxtəlif sənaye məhsullarının istehsalı və emalı sahələrinin inkişafına yönəldilib. 2018-ci ildə Sahibkarlığın İnkişafı Fondu tərəfindən maliyyələşdirilən 35 istehsal, emal və infrastruktur müəssisəsi fəaliyyətə başlayıb. Bir faktı da, qeyd etmək yerinə düşər ki, indiyədək layihələrinin ümumi dəyəri 5 milyard manatdan çox olan 36 minədək sahibkara 2,3 milyard manat güzəştli kredit verilib.

Sahibkarlığın inkişafının dəstəklənməsi üçün müxtəlif mexanizmlərdən istifadə olunur ki, onlardan biri də investisiya təşviqi sənədidir. Belə ki, bu vaxtadək sahibkarlara investisiya dəyəri 2,8 milyard manatdan çox olan layihələr üzrə 333 investisiya təşviqi sənədi və bu investisiya təşviqi sənədləri əsasında 2188 təsdiqedicisi sənəd verilib. Həmin layihələrin 41 faizi kənd təsərrüfatı, 59 faizi isə sənaye sahələrini əhatə edir. Bu layihələrin reallaşması nəticəsində, 22 minədək iş yerinin açılacağı gözlənilir.

Eyni zamanda, təkcə keçən il sahibkarlara investisiya dəyəri 801 milyon manat olan layihələr üzrə 107 investisiya təşviqi sənədi və bu investisiya təşviqi sənədləri əsasında 1058 təsdiqedicisi sənəd təqdim edilib.

Azərbaycan müasir sənaye mərkəzinə çevrilib

Ölkənin sənaye potensialının inkişafı üçün, əlbəttə, sənaye zonalarının, sənaye parklarının rolu böyükdür. Məhz sənaye sahəsində həyata keçirilən uğurlu işlərin nəticəsidir ki, bu gün Azərbaycan müasir sənaye mərkəzinə çevrilib. Sənaye sahəsində əsas diqqət qeyri-neft sektoruna yönəlib. Təkcə ötən il qeyri-neft sənayesi 9,1 faiz artıb. Bu sahədə görülən işlərin məqsədi isə, ölkənin qeyri-neft sektorunun inkişafını təmin etmək, qeyri-neft ixracının həcmi artırmaqdır.

Sumqayıt Kimya Sənaye Parkı, Sumqayıt Texnologiya Parkı, Mingəçevir Yüngül Sənaye Parkı, Gəncə şəhərində sənaye müəssisələrinin, Neftçala, Hacıqabul, Masallı, Sabirabad sənaye məhəllələrinin yaradılması bu sahədə atılan mühüm addımlardır. Hazırda sənaye parklarında 67 rezident var və onlardan 40-ı artıq fəaliyyətdədir. Sənaye parklarında həyata keçirilən layihələrə nəzərdə tutulan sərmayə isə, 5 milyard manatdan çoxdur. Həmin layihələr nəticəsində 11 min yeni iş yeri yaradılıb. Bu il digər şəhərlərdə də sənaye zonalarının yaradılması planlaşdırılır.

Təkcə ötən il dövlət dəstəyi hesabına xarici ölkələrə 11 ixrac missiyası həyata keçirilib, Azərbaycan şirkətləri xarici ölkələrdə təşkil olunmuş 11 beynəlxalq sərgidə vahid ölkə stendi ilə iştirak edib. Belə ki, ABŞ, Almaniya, Birləşmiş Ərəb Əmirlikləri (BƏƏ), Çexiya, Qətər və digər ölkələrə Azərbaycan istehsalı olan meyvə-tərəvəz, nar şirəsi, şərab,ət məhsulları, quru süd, fındıq, qənnadı məhsulları, bal, çay, həmçinin, Naftalan nefti, tikinti materialları, mebel və digər məhsulların ixracına dair 50-dən çox müqavilə imzalanıb və razılaşma əldə olunub. Görülmüş tədbirlər nəticəsində, 2018-ci ildə xarici ticarət fəaliyyəti ilə məşğul olan sahibkarlıq subyektlərinin sayı 56,2 faiz artıb. Ötən il Azərbaycandan 3088 çeşiddə məhsul ixrac edilib.

Vüqar Bayramov: “Həyata keçirilən sistemli təşviq tədbirləri sahibkarlığın inkişafına dəstək verir”

İqtisadçı-ekspert Vüqar Bayramov deyir ki, ölkəmizdə sahibkarların internet resurslarına çıxışının genişləndirilməsi, investisiya mühitinin yaxşılaşdırılması istiqamətində son illər dərinləşdirilmiş islahatlar aparılır. Sahibkarlar həm birbaşa, həm də dolaylı yol-

Prezident İlham Əliyev müddətli həqiqi hərbi xidmətə çağırışla bağlı Sərəncam imzalayıb



Prezident İlham Əliyev avqustun 28-də Azərbaycan Respublikası vətəndaşlarının 2019-cu il oktyabrın 1-dən 30-dək müddətli həqiqi hərbi xidmətə çağırılması və müddətli həqiqi hərbi xidmət hərbi qulluqçularının ehtiyata buraxılması haqqında Sərəncam imzalayıb.

AZƏRTAC xəbər verir ki, Sərəncama əsasən, 2001-ci ildə doğulmuş və çağırış gününədək (həmin gün də daxil olmaqla) 18 yaşı tamam olmuş, habelə 1984-2000-ci illərdə doğulmuş, yaşı 35-dək olan, Azərbaycan Respublikasının Silahlı Qüvvələrində müddətli həqiqi hərbi xidmət keçməmiş, müddətli həqiqi hərbi xidmətə çağırışdan möhlət hüququ olmayan və ya müddətli həqiqi hərbi xidmətə çağırışdan azad edilməmiş Azərbaycan Respublikası vətəndaşları 2019-cu il oktyabrın 1-dən 30-dək müddətli həqiqi hərbi xidmətə çağırılacaqlar.

Həmçinin “Hərbi vəzifə və hərbi xidmət haqqında” Azərbaycan Respublikası Qanununun 38.1.1-ci maddəsində nəzərdə tutulmuş xidmət müddətini keçmiş müddətli həqiqi hərbi xidmət hərbi qulluqçuları 2019-cu il oktyabrın 1-dən 30-dək ehtiyata buraxılacaqlar.

la güzəşt və təşviq proqramlarından istifadə etmək imkanına malikdirlər. Onların güzəştli kreditlərə çıxış imkanları var, bu da, sahibkarların kredit resurslarına olan tələbatının ödənilməsi baxımından çox vacibdir. Bu da onlara imkan verir ki, həmin kreditlərdən faydalanaraq, öz biznesini qura və genişləndirə bilsinlər: “Güzəştli kreditlərin həcmi mədəmadi çoxalır və Sahibkarlığın İnkişafı Fondu tərəfindən ayrılan vəsaitin həcmində də hər il artım müşahidə olunur. Sahibkarların güzəştli kreditlərlə yanaşı, həm də təşviq sənədlərindən istifadə imkanı var. Son dövrlər dövlət tərəfindən sahibkarlara 300-dən çox investisiya təşviqi sənədi verilib. Bu sənədi almış sahibkarlar çox fərqli güzəştlərdən faydalanırlar. Onlar həm gəlir və mənfəət vergisindən 50 faiz, həm də digər vergi güzəştləri tətbiq edilir və ölkəyə texnologiya idxal edən zaman əlavə dəyər vergisindən azad olunurlar. Güzəştlərin tətbiqi imkan verir ki, sahibkarlar vergi formasında ödəniləcək vəsaitləri öz sərəncamlarında saxlasınlar. Bu da, onlar üçün əlavə dövlət dəstəyi kimi xarakterizə olunmalıdır”.

Bir sözlə, bütün bu nailiyyətlər, onu deməyə əsas verir ki, Azərbaycanda sahibkarların, iş adamlarının etibarlı himayədarına çevrilmiş Cənab İlham Əliyevin reallaşdırdığı məqsədyönlü siyasət hesabına özəl sektor yeni inkişaf dövrünə qədəm qoymaqla, sahibkarlığın inkişafına diqqət daha da artırılıb. Məhz elə buna görədir ki, qeyri-neft sektorunun inkişafı üçün həyata keçirilən iqtisadi strategiya uğurla davam etdirilir.

RƏFİQƏ KAMALQIZI

Azərbaycan Olimpiya Hərəkatı uğurlu inkişaf yolunda

Bu gün Azərbaycan Olimpiya Hərəkatı öz inkişaf dövrünü yaşayır. Dövlətin idmana olan qayğısı baxımından Azərbaycan dünyada öndəgedən ölkələr sırasındadır. Azərbaycanda idman hərəkatı Ümummilli Lider Heydər Əliyevin hakimiyyətə qayıdışından sonra inkişaf etməyə başlayıb. Bununla da, demək olar ki, Azərbaycanın dünyada idman ölkəsi kimi tanınmasının əsası Ulu Öndər Heydər Əliyev tərəfindən qoyulub. Müasir dövrdə bu siyasəti uğurla davam etdirən Azərbaycan Prezidenti İlham Əliyevin davamlı və məqsədyönlü fəaliyyətinin nəticəsidir ki, Azərbaycan dünyada aparıcı idman ölkələrindən biri kimi tanınır. Azərbaycanda keçirilən Dünya və Avropa çempionatları, bir daha sübut edir ki, həqiqətən də, Azərbaycanda idman uğurla və sürətlə inkişaf edir.

mitələri üçün örnek oldu. 1998-ci ildə respublikamız ilk dəfə Qış Olimpiya Oyunlarına qatıldı. Yaponiyanın Naqano şəhərində keçirilən XVIII Qış Olimpiya Oyunlarında respublikamız 5 nəfər idmançı ilə dörd yarışda təmsil olundu. 2000-ci ildə Sidney Olimpiyadasında Azərbaycan idmançıları 2 qızıl, 1 bürünc medal qazandı. Azərbaycan komanda hesabına 199 ölkə arasında 34-cü, Avropa ölkələri arasında isə 23-cü oldu. Bu ölkənin Olimpiya Hərəkatı tarixində ən böyük uğuru idi. 2002-ci ildə Azərbaycan ikinci dəfə Qış Olimpiya Oyunlarının iştirakçısı oldu.

Son illərdə ölkəmizdə 50-dən artıq müasir Olimpiya mərkəzləri inşa olunub. İdmanın inkişafına geniş prizmada yanaşılır və kompleks tədbirlər görülür. Ölkə Prezidenti İlham Əliyevin vurğuladığı kimi: "... Yaxın gələcəkdə elə bir şəhər qalmayacaqdır ki, orada müasir, ən yüksək standartlara cavab verən Olimpiya İdman Mərkəzi olmasın. Bu mərkəzlərdə



Olimpiya Oyunları dedikdə, yalnız idman yarışlarını, idman həyatının insanlara bəxş etdiyi dəyərləri dar mənada yox, geniş və fəlsəfi anlayış kimi qəbul olunur. Olimpiya Oyunlarının böyüklüyü idmançıların təkcə yarışlarda göstərdikləri idman nəticələri deyil, bu oyunlarda idmançı mənəviyyəti, onun kamill bir insan kimi formalaşması prosesinin reallaşdırılması, onun müqəddəs ideyalara xidmət etməsindən irəli gəlir. Olimpiya Hərəkatı sülh və əmin-amanlıqla daim yanaşı durmuşdur. Olimpiya antik dövrdən başlayaraq uzun, enişli-yoxşulu yol keçmiş, zamanımıza gəlib çatmış və bu yolda müxtəlif maneələrlə rastlaşsa da, öz əzəli mahiyyətini qoruyub-saxlamışdır. Olimpiya Oyunları ümumbəşəri nüfuz sahibi olmaqla, dünya xalqlarının dərin məhəbbətini qazanmışdır.

Azərbaycanda Olimpiya Hərəkatının inkişafı Azərbaycan Prezidenti İlham Əliyevin adı ilə bağlıdır. Belə ki, 1992-ci ildə Milli Olimpiya Komitəsi fəaliyyət göstərməyə başladı. 1997-ci ildən Milli Olimpiya Komitəsinə Cənab İlham Əliyev Sədr seçildəndən sonra Azərbaycanda Olimpiya Hərəkatı vüsət almağa başladı. Bu illər ərzində, Milli Olimpiya Komitəsinin təşkilatı və quruculuq işləri bir an belə səngimədi. Azərbaycanın hər bir yerində yeni və müasir idman komplekslərinin tikintisinə başlanıldı. Azərbaycan Milli Olimpiya Komitəsi başqa Olimpiya ko-

həm peşəkar idmançılar məşq edirlər, eyni zamanda, bölgə gəncləri, uşaqlar, yeniyetmələr idman bölmələrinə gələrək, öz peşəkarlığını artırırılar".

AZƏRBAYCANIN DÜNYADA ƏN SÜRƏTLİ TEMPLƏRLƏ İNKİŞAF EDƏN ÖLKƏYƏ ÇEVİRLMƏSİ İDMANIN İNKİŞAFINA YOLLAR AÇIB

2004-cü ildə Beynəlxalq Olimpiya Komitəsinin Azərbaycan Prezidenti İlham Əliyevə Olimpiya Hərəkatında göstərdiyi xidmətlərinə görə təşkilatın ən yüksək mükafatını - "Olimpiya Ordeni"ni təqdim etməsi, təbii ki, ölkəmizin nəzərəcarpan nailiyyətlər əldə etməsinin beynəlxalq təşkilatlar tərəfindən tanınması, eləcə də, ölkəmizin Olimpiya Hərəkatına verdiyi töhfələrə ayrılan diqqət idi.

Bu gün MOK beynəlxalq miqyasda böyük nüfuz qazanıb, fəaliyyəti və əldə etdiyi nailiyyətlərlə seçilib. Azərbaycanda keçirilən Avropa və dünya çempionatları da buna nümunədir. Belə ki, hər il müxtəlif beynəlxalq yarışlar, bədii gimnastika, taekvando, güləş, boks, karate və s. bu kimi Olimpiya növlərinə daxil olan idman yarışları, məhz Azərbaycanda keçirilir. Əlbəttə ki, son illərdə Azərbaycanın dünyada ən sürətli templərlə inkişaf edən ölkəyə çevrilməsi də buna

imkan yaradıb. Bakıda və bütövlükdə, Azərbaycanda idman infrastrukturunun yaradılması istiqamətində böyük işlər görülüb. Azərbaycan Prezidenti İlham Əliyevin vurğuladığı kimi, inkişaf etmiş ölkələrdə, adətən, idman da inkişaf edir: "Azərbaycan inkişafda olan bir dövlət kimi, idman sahəsində də böyük nailiyyətlərə çata bilibdir. Dövlət siyasəti idmanın təbliği, idmanla məşğul olmaq üçün şəraitin yaradılması, maarifləndirmə, gənc nəslin yetişdirilməsi kimi mühüm sahələri əhatə edir. Onların arasında yeni idman infrastrukturunun yaradılması xüsusi yer tutur". Onu da qeyd edək ki, Birinci Olimpiya İdman Kompleksi Milli Olimpiya Komitəsi tərəfindən 2000-ci ildə Bakıda ucaldılmışdır.

AZƏRBAYCANIN İDMAN TARİXİNƏ YAZILAN YENİ SƏHİFƏLƏR

Birinci Avropa Oyunlarının Bakıda keçirilməsi də elə ölkəmizə Avropa Olimpiya Komitəsinin inamı idi. Avropa Olimpiya Komitəsinin Baş Məclisində 2015-ci ildə Birinci Avropa Oyunlarının Azərbaycanda keçirilməsi haqqında qərar qəbul edilməsi, ilk oyunların Bakıda keçirilməsi böyük nailiyyət idi. Bu cür oyunları ilk dəfə təşkil etmək Azərbaycan üçün şərəfli olduğu qədər də məsuliyyətlidir. İlk Avropa Oyunlarında 49 ölkədən 6000-dən artıq atlet idmanın 20 növündə mübarizə apardı. Yarışlar Bakıda 21 idman obyektində keçirildi. Təbii ki, bütün bunlarla yanaşı, Azərbaycan 42-ci Ümumdünya Şahmat Olimpiadası, 17 yaşadək futbolçular arasında Avropa çempionatı, Bədii Gimnastika üzrə Dünya Kuboku, "Formula-1" kimi mötəbər yarışlara uğurla ev sahibliyi etdi və özünü dünyada idman ölkəsi kimi tanıdı. IV İslam Həmrəyliyi Oyunlarının uğuru, idmançılarımızın inanılmaz qələbələri bunun daha bir parlaq nümayişi oldu. Azərbaycan 75 qızıl medalla birinci yeri qazandı. Bu yaxınlarda Azərbaycan və paytaxt Bakımız XV Avropa Gənclər Olimpiya Festivalının həyəcan və sevincini yaşadı. Avropanın 48 ölkəsindən 3900-dək atletin mübarizə apardığı "EYOF Bakı 2019" XV Avropa Gənclər Yay Olimpiya Festivalında - idman mübarizəsində 23 medal - 10 qızıl, 7 gümüş və 6 bürünc qazanan Azərbay-

can millisi komanda hesabında dördüncü pillədə qərarlaşdı.

İDMAN SAHƏSİNƏ AYRILAN DİQQƏT VƏ GÖSTƏRİLƏN QAYĞI GƏNCLƏRİN BU SAHƏYƏ OLAN MARAĞINI ARTIRIB

Ölkə Prezidenti İlham Əliyevin hər bir idmançı və məşqçinin əməyini yüksək qiymətləndirməsi ölkəmizdə Olimpiya Hərəkatına müsbət təsir edən amillər sırasındadır. Bildiyimiz kimi, Minskə keçirilən İkinci Avropa Oyunlarında Azərbaycan millisinin 10-cu yerdə qərarlaşması idmanımızın növbəti uğuru oldu. 82 idmançı ilə təmsil olunan Azərbaycan millisi 28 medal qazanaraq, komanda hesabında 50 ölkə arasında 10-cu yerdə qərarlaşdı. Komandamız oyunları 5 qızıl, 10 gümüş, 13 bürünc medalla başa vurdu. İdmançılarımıza ayrılan diqqətin daha bir nümunəsi olaraq, Minsk şəhərində keçirilən II Avropa Oyunlarında ən yüksək nəticələrə görə, Azərbaycan Respublikasının idmançıları və onların məşqçiləri üçün mükafatların müəyyən edilməsi haqqında Azərbaycan Respublikası Prezidenti Sərəncam imzaladı.

Paytaxtımızda keçirilən XV Avropa Gənclər Olimpiya Festivalında idmançılarımızın uğurları diqqətdən kənarda qalmadı. Azərbaycan Prezidenti İlham Əliyev "Bakı şəhərində keçirilən Avropa Gənclər Olimpiya Festivalında ən yüksək nəticələrə görə, Azərbaycan Respublikasının idmançıları və onların məşqçilərinin mükafatlandırılması haqqında" Sərəncam imzaladı. İdman sahəsinə ayrılan diqqət və göstərilən qayğı gənclərin bu sahəyə olan marağını artırır. Kütləvi olaraq bu sahəyə axın var. Azərbaycan Prezidenti İlham Əliyev çıxışlarının birində vurğulayıb ki, Mən Milli Olimpiya Komitəsinin Prezidenti və ölkə Prezidenti kimi çox istəyirəm ki, Azərbaycanda idmanla məşğulolma prosesi kütləvi xarakter alsın: "Artıq kütləvilik artır, ancaq istənilən səviyyədə deyildir. Hər bir vətəndaş, hər bir gənc mütləq idmanla məşğul olmalıdır. Çünki ilk növbədə, idman sağlamlıq və sağlam həyat tərzini deməkdir. İdmançıların mütləq əksəriyyəti yüksək insani keyfiyyətlərə malikdir. Eyni zamanda, idman mədəniyyətdir və idmanla məşğul olan insan özünü rahat, çox əmin hiss edir. Biz çalışmalıyıq ki, sağlam gənclər yetişsin. Sağlamlıq məsələlərinin həllində idmanın çox böyük rolu vardır".

Nəzakət ƏLƏDDİNQIZI

olaraq, yüksək xidmət səviyyəsini də qeyd etmək lazımdır. Bakıda yəhudi restoranının olduğunu görmək çox xoşdur. Azərbaycan mədəniyyətlərarası və dinlərarası dialoq, dinc yanaşı yaşamaq ideyalarının İslam dünyasında təbliği, İsrailə və bütün dünyadakı yəhudi icmaları ilə dostluq əlaqələri üzrə aparıcı ölkədir. Mən Azərbaycanından söz açanda, səs tonumda həmişə ruh yüksəkliyi hiss etmək mümkündür. Şadam ki, bu cür ölkə mövcuddur və dünya ictimaiyyəti mədəniyyətlərarası dialoq və dinc yanaşı yaşamaq ideyalarına bu dərəcədə sadıq olan ölkəni qiymətləndirməlidir”, - deyəravvin Snayer sözlərinə vəkun vurub.

Əli Həsənov: “Sosial şəbəkələr vasitəsilə də vətəndaşlarımızı dinləməyə hazıram”


“Tez-tez bu cür suallarla qarşılaşıram “Niyə sosial şəbəkədə dostluq sorğusu göndərən hər kəsin təklifini qəbul edirsiniz?”. Bu sualın çox sadə bir cavabı var. Hesab edirəm ki, hər bir dövlət məmuru xalqla sıx təmasda olmalı, vətəndaşları dinləməli, onların üzləşdikləri problemlərin həlli üçün səy göstərməlidir”. SİA xəbər verir ki, bu



barədə Azərbaycan Prezidentinin İctimai-siyasi məsələlər üzrə köməkçisi, professor Əli Həsənov “Facebook”dakı şəxsi profilində yazıb.

O bəyan edib ki, dilindən, dinindən, etnik və siyasi mənsəbiyyətindən asılı olmayaraq, hər bir vətəndaşımızın üzləşdiyi problemə, onları narahat edən məsələlərə həssas yanaşmaq, bu kimi məsələlərin əks olunduğu müraciətlərə çevik və operativ reaksiya vermək ölkə başçısı tərəfindən qarşıya qoyulmuş ən ümdə vəzifələrdən biridir: “Bu vəzifəni layiqincə yerinə yetirmək üçün mümkün olduğu qədər hər bir fərdi dinləmək, onlarla ünsiyyətdə olmaq lazımdır. Danılmaz həqiqətdir ki, hal-hazırda qloballaşan dünyanın yeni realitələrindən olan sosial media gün ərzində minlərlə insanla dialoq qurmaq, cəmiyyətdə baş verən proseslərin ruhunu duymaq, təhlil etmək və xəbərdar olmaq üçün ən əlverişli platformadır. Ona görə də, mənim uzun illərdir ki, bu platformada aktiv təmsil olunmağım heç kimə təəcüblü gəlməməlidir. Təəssüf ki, sosial media eyni zamanda zərərli və təxribat xarakterli çağırışların tirajlanması baxımından da münbit məkandır. Buna baxmayaraq, bildirmək istəyirəm ki, Prezidentin köməkçisi kimi mən sosial şəbəkələr vasitəsilə də vətəndaşlarımızı dinləməyə, onların narahat edən məsələlərə aydınlıq gətirməyə hər zaman hazıram”.

Xalq artisti Emin Ağalarov Peterburqun İncəsənət meydanında çıxış edəcək



Sankt-Peterburq şəhərinin sakinləri və qonaqları avqustun son günündə İncəsənət meydanında keçiriləcək Drezden Opera balına dəvətlidirlər. Musiqi şousunun kulminasiya nöqtəsi Rusiya və Azərbaycan müğənnisi Emin Ağalarovun çıxışı olacaq.

AZƏRTAC “Nevskie novosti” saytına istinadla xəbər verir ki, Azərbaycanın Xalq artisti, “Crocus Group” holdinqinin vitse-prezidenti Emin Ağalarov Sankt-Peterburqda keçiriləcək Drezden Opera balının açıq meydançasında musiqişəvərlərin qarşısına çıxacaq. Bu barədə tədbirin təşkilatçıları bildiriblər.

Peterburqlular və şəhərin qonaqları üçün festival Mixaylov Teatrı ilə Akademik Filarmoniya arasında yerləşən İncəsənət meydanında keçiriləcək. Müğənni deyib: “Sankt-Peterburq şəhərinin bütün sakinlərinə müraciət etmək istəyirəm: şouya baxmağa gəlin və biz şəhərinizi dünyanın ən gözəl və işıqlı məkanına çevirəcəyik. Sürprizlərlə və gözəllənməzlə əyləncə ilə dolu bu möhtəşəm gecəni İncəsənət meydanında bizimlə birlikdə keçirin”.

Sayt yazır ki, artist 2012-ci ildə Bakıda keçirilən “Eurovision” beynəlxalq mahnı müsabiqəsinin xüsusi qonağı olub. O, həmin ildə “İlin ən yaxşı yeni artisti” nominasiyasında “Grammy” beynəlxalq mükafatına layiq görülüb. Bundan başqa, Emin bir çox digər mükafatların da sahibidir.

Arzu edənlər qonaqların qırımızı xalı üzərindən VIP keçidi mərasimini də izləyə biləcəklər. Bundan sonra onlar konsertin translyasiyasına baxacaq və musiqi festivalının şousundan zövq alacaqlar. Tədbirin aparıcıları məşhur “Taxt-tac oyunları” seriyasında rol almış artistlər Oksana Fyodorova və Tom Vlaşixa olacaq. Həmçinin, cazın əfsanəvi ifaçısı İqor Butman və Almaniyanın “Çingizxan” pop-qrupu da səhnəyə çıxacaqlar.

Dağıdıcı müxalifət Azərbaycandan Avropaya “siyasi mühacir” ixrac edir

Əli Əhmədov: “Mühacir müxalifətin Ermənistanın təbliğatçısı rolunda çıxış etməsi onların nə qədər ziyanlı və iyrənc vasitələrdən istifadə etmələrindən xəbər verir”

Azərbaycanın dağıdıcı müxalifətinin saxta partiya vəsiqələri hesabına Avropada ötürüb, dövlətimiz və xalqımız əleyhinə antitəbliğat kampaniyası aparan “söyüş müxalifəti” artıq sıradan çıxmaqdadır. Bu isə həm də, ilana ağu verən kərtənkələ rolunda çıxış edən AXCP sədri Əli Kərimlinin, Müsavat başqanı Arif Hacılinin, “Milli Şura”nın rəhbəri Cəmil Həsəninin və digərlərinin sübut və delillərlə ifşa olunmaları deməkdir.

Çünki Avropada atributlarımızı təhqir edən Qurban Məmmədov, Ordu-xan Teymurxan, Tural Sadıqlı, Azər Kazımzadə, Vidadi İsgəndərli, Məhəmməd Mirzəli və digərləri dağıdıcı müxalif başbilenlərinin istək və tələblərini yerinə yetirirlər. Hətta AXCP sədri Ə.Kərimlinin xarici mühacirlərin fəaliyyətlərini koordinasiya etmələrinə dair tutarlı faktlar mövcuddur. Tanınmış tələjurnalist, “Real” TV-nin rəhbəri Mirşahin öz müəllif proqramının buraxılışında Avropa ölkələrinə siyasi mühacirlər göndərən mütəşəkkil dəstəni faktlarla ifşa edib. O, sensasion sayıla biləcək əməliyyat çəkilişini də yayımlayıb.

Siyasi mühacir alverini AXCP və Müsavat partiyaları edir

Mirşahin Ağayev müəllif proqramında bildirib ki, siyasi mühacir alveri ölkənin özünü aparıcı hesab edən iki müxalifət partiyasının yaxından iştirakı ilə həyata keçirilir. Ya da, hələlik, bizə yalnız bu iki partiyanın adı məlumdur. Azərbaycan Xalq Cəbhəsi Partiyası və Müsavat. “Hürriyyət” qəzetinin də möhürünü əlavə etsək, dırnaqarası sanballı kampaniya alınır: “Xaos müxalifəti Azərbaycandan Avropaya “siyasi mühacir” ixrac etməyin kəsə yolunu burda tapıbmış. Onları Avropada gözləyirlər”. Mirşahin Ağayevin sözlərinə görə, fırlıdaq dəzgahının hazırladığı saxta məmullatları və ya məlumatları orada təmizə çıxaran təşkilatlar da var: “Keçmiş şübhəli, bir sıra hallarda cinayətə bulaşmış azərbaycanlılar, azərbaycansızlar Bakıda aldıkları saxta statusları xaricdə təsdiqlətdirməkdən ötrü dövlət əleyhinə çıxışlar edir, vətəndaşları dövlət çevrilişinə çağırır, təhqirlərdən belə çəkinmirlər. Neçə vaxtdır ki, hüquq-mühafizə orqanları antidövlət müxalifəti “siyasi mühacir” adı altında, əslində, insan alveri ilə məşğul olmaqla şübhəli bilirdi və araşdırmalar aparırdı. İndi isə bəzi yekunları elan etmək olar. Şəbəkənin konturları artıq aydın görünür. Deməli, Azərbaycan Xalq Cəbhəsi və Müsavat mütəşəkkil qrupa hazırladığı “siyasi mühacir” və ya mühacirləri xaricə göndərir. Hər belə oyuncaq mühacir sanballı vəsaitdir. Bəzən hansısa potensial belə mühacir tələb olunan məbləğdən narazı qalır, “dəvədən böyük fil var” deyər, sifariş verən tərəfin özünə, Əli Kərimlinin xaricdəki piştaxtaların

dan birinin arxasında oturan dəlləli-nə-Qənimət Zahidə birbaşa efridə şikayət də edir”.

Əli Əhmədov: “O zaman bu iyrənc plan ifşa edildi, AXCP-nin əsl anti-Azərbaycan mahiyyəti üzə çıxdı”

Yeni Azərbaycan Partiyasının Sədr müavini-icra katibi Əli Əhmədov mühacir müxalifətin anti-Azərbaycan təbliğatına daha sərt və konkret faktlarla münasibətini bildirib. Baş nazirin müavini, YAP-ın icra katibi Əli Əhmədov özünün “Facebook” səhifəsində qeyd edib ki, Azərbaycanı yerli-yersiz tənqid etmək, müxtəlif yalanlar və böhtanlarla onun imicini zədələmək yolu seçmiş radikal müxalifət və onun mühacir qanadı təbliğat kampaniyasında Ermənistan faktorundan istifadə etməyə başlayıb: “Sözügədən müxalifətin siyasi təbliğatında və davranışında erməni faktorundan faydalanmaq, Azərbaycana qarşı birgə mübarizə aparmaq taktikası yeni deyil. Təxminən, 15 il bundan əvvəl Azərbaycan Xalq Cəbhəsi Partiyasının gənclər şöbəsinin sədri və Əli Kərimlinin ən yaxın çevrəsinə daxil olan Ruslan Bəşirliyin Azərbaycan hakimiyyətinə qarşı birgə fəaliyyət göstərmək məqsədilə Tiflisdə ermənilərlə danışıqlar aparması, maliyyə yardımı istəməsi barədə söhbətləri, yəqin ki, çoxlarının yadındadır. O zaman bu iyrənc plan ifşa edildi, AXCP-nin əsl anti-Azərbaycan mahiyyəti üzə çıxdı”.

Əli Əhmədov: “Əli Kərimlinin saxta rəqəmlər səsləndirməsini də deyilənlərə əlavə etsək, müxalifətin sözügedən qanadının əsl sifəti haqqında təsəvvürlər daha dolğun olar”

YAP icra katibi Ə.Əhmədov bildirib ki, indi onlar anti-Azərbaycan kampaniyasında erməni faktorundan yenidən gen-bol istifadə etməyə başlayıblar: “Xüsusilə də, mühacir müxalifətin Ermənistanın təbliğatçısı rolunda çıxış etməsi, ən bayağı formada Azərbaycana nümunə göstərməsi onların nə qədər ziyanlı və iyrənc vasitələrdən istifadə etmələrindən xəbər verir. Hətta onlar Ermənistanın “demokratik”, “tərəqqidə olan”, “Azərbaycandan daha üstün” ölkə obrazını yaratmaq naminə yalanlar uydurmaqdan belə çəkinmirlər. Belə yalanlardan biri bundan ibarətdir ki, güya Ermənistan parlamentində müxalifətə 30 faizlik kvota verilib, Azərbaycanda isə, bu təcrübə yoxdur. Beləliklə, onların yalanları sayəsində, Ermənistanın güya daha demokratik imici “yaradılır”. Əvvəla, onlar ya başa düşmür, ya da başa düşmək istəmirlər ki, parlamentdə müxalifətə və ya digər siyasi partiyalara kvota verilməsi demokratiya anlayışı ilə qətiyyətlə bir araya sığmır. Çünki bu halda, deputatların seçilməsindən deyil, kvotaya uyğun



olaraq, təyin olunmasından söhbət gedə bilər. İkincisi isə, mühacir müxalifətin Ermənistanı daha “demokratik” ölkə qismində göstərmək üçün bəh-bəhlə təriflədiyi “kvota” məsələsi tamamilə ağ yalan və uydurmadır. Ermənistan konstitusiyasına əsasən, parlamentdə kvota praktikası tətbiq olunmur. Ümumiyyətlə, heç bir demokratik dövlətdə belə praktika yoxdur. Qeyd etmək istədiyim digər nümunə isə müxalifətə yuxarıda qeyd olunanlardan heç də az utanc gətirmir. Yenə də mühacir müxalifət internet TV-də Ermənistanın baş nazirinin daha “demokratik” obrazını yaratmaq məqsədilə Paşinyanın Dağlıq Qarabağa qeyri-qanuni səfəri zamanı keçmiş prezident Serj Sarkisyanın onu müşayiət etməsi milli birlik naminə atılan “möhtəşəm” jest kimi qiymətləndirilir. Lakin həmin jest sahibinin digər keçmiş prezident Koçaryanın həbsə atdirması barədə söhbət açılır. Səbəbi isə çox sadədir: bu, onların uydurduğu “demokratik, milli birliyi təmin olunmuş” Ermənistan obrazına, başqa sözlə desək, işğalçını tərifləmək taktikasına uyğun gəlir”.

Baş nazirin müavini onu da qeyd edib ki, həmin TV kanallarında Ermənistanın “inkişaf edən, çiçəklənən” ölkə obrazında təqdim etmək naminə Əli Kərimlinin saxta rəqəmlər səsləndirməsini də, deyilənlərə əlavə etsək, müxalifətin sözügedən qanadının əsl sifəti haqqında təsəvvürlər daha dolğun olar: “Ancaq bizi narahat edən müxalifətin nə sifəti, nə də rəngidir. Narahatçılığımız mühacir müxalifətin öz çirkin təbliğatı ilə erməni dəyirmanına su tökməsindədir. Erməni tərəfi, heç şübhəsiz, həmişə olduğu kimi, Azərbaycan müxalifətinin Ermənistanı “demokratik”, Azərbaycanı isə “qeyri-demokratik” ölkə kimi qələmə vermək cəhdlərindən Dağlıq Qarabağı Azərbaycandan ayırmaq istiqamətində apardıqları təbliğatında faydalanmağa çalışacaq. Bizi narahat edən, bizdə müxalifətin həmin hərəkətinə qarşı ikrah hissi yaradan, məhz budur. İmkan verilməməlidir ki, Azərbaycan torpaqlarını işğal edən Ermənistan heyranlığını gizlətməyən müxalifət və onun mühacir qanadı öz çirkin təbliğatı ilə ölkəmizin hörmət və nüfuzu üzərinə kölgə salsın, siyasi proseslərdə xarici qüvvələrin əlində təhlükəli alətə çevrilsin”. Ə.Əhmədov qeyd edib ki, Azərbaycan xalqı, milli ruhlu bütün siyasi qüvvələr xarici himayədarlar və pullar hesabına anti-Azərbaycan təbliğatı apararlara, onların erməni heyranlığına vətəndaş həmrəyliyi, dövlət və dövlətçilik ətrafında daha sıx birləşməklə layiqli cavab verəcək.

İ.ƏLİYEV

29 avqust 2019-cu il

Erməni siyasətçi: xalqın oyanışı Paşinyan üçün təhlükəli həddə çatıb



Ermənistanın sabiq Milli Təhlükəsizlik Xidmətinin rəisi David Şahnazaryan iddia edib ki, erməni xalqının oyanışı Nikol Paşinyanın hökuməti üçün təhlükəli həddə çatıb. O qeyd edib ki, milyarder Corc Sorosun qrantından istifadə edən beynəlxalq təşkilatlar Ermənistanda baş vermiş “məxməri inqilabı” Dağlıq Qarabağda da (Azərbaycanın işğal edilmiş ərazisində - AZƏRTAC) həyata keçirməyə çalışırlar. Siyasətçinin sözlərinə görə, bu proseslərə orada keçiriləcək seçkilərin müşahidə missiyası tərəfindən rəvac veriləcək.

D.Şahnazaryan bildirib ki, Dağlıq Qarabağda “məxməri inqilab” bu yaxınlarda hökumətdən 33,6 milyon dram qrant almış erməni təşkilatı və məşhur “Transparency International” tərəfindən həyata keçiriləcək. O diqqətə çatdırıb ki, korrupsiya ilə mübarizə apardığını qeyd edən bu beynəlxalq təşkilatın seçkilərin müşahidəsi ilə məşğul olması ən azından heyrət doğurur. Siyasətçi xatırladı ki, sabiq prezident Sarkisyanın da istefasında Yerevan-Qarabağ kartları oynanıb. “Qarabağda hakimiyyətin Yerevana müqavimət göstərdiyini gören Paşinyan orada özünün mənafeyinə uyğun rejim yaratmaq üçün yuxarıda göstərdiyim təşkilatların kö-

məyinə müraciət edib”, - deyə siyasətçi vurğulayıb.

Erməni siyasətçi əlavə edib ki, guya məramı korrupsiya ilə mübarizə olan “Transparency International” Paşinyan hökumətində baş verən bu cür hallar barədə bir kəlmə belə deməyib. O deyib: “Açıq-aşkardır ki, əvvəl mövcud olan korrupsiya mexanizmləri nəinki aradan qaldırılmayıb, hətta onları daha da təkmilləşdiriblər. Yeni hökumət ən azı daha üç yeni mexanizm yaradıb”. Şahnazaryanın sözlərinə görə, indi Paşinyanın həyat yoldaşı tamamilə qeyri-şəffaf fondlar yaradır, onun adamları iri və orta biznes nümayəndələrinə qarşı reketçilikdən istifadə edirlər. O, istehza ilə xatırladı ki, beynəlxalq təşkilatın adında olan “transparency” kəlməsi məhz “şəffaflıq” deməkdir.

Milli Təhlükəsizlik Xidmətinin sabiq başçısı onu da bildirib ki, Ermənistan hökuməti “inqilab” adı altında ölkədə vətəndaş cəmiyyətini məhv edib. Məsələn, mətbuat azadlığının qorunması ilə məşğul olan təşkilatlar müstəqil medianı boğmağa başlayıblar.

Erməni siyasətçi ölkə vətəndaşlarını beynəlxalq təşkilatların fəaliyyətini nəzarətdə saxlamağa çağıraraq və onları maliyyələşdirən Corc Soros fondunun rəhbərinin bu ölkədə “məxməri inqilab”a kömək etdikləri barədə bəyanatını xatırladı. O, hüquq-mühafizə orqanlarını da beynəlxalq təşkilatların ölkənin daxili işlərinə müdaxiləsi ilə bağlı tədbirlər görməyə, onların fəaliyyətini qadağan etməyə səsleyib, Paşinyan hökumətini isə vətəndaşların vergiləri hesabına qondarma Qarabağ respublikasında özünə sərf edən rejim qurmaqda təqsirləndirib. Siyasətçi əlavə edib ki, bu cür oyunların Ermənistan hökuməti üçün ağır nəticələri olacaq.

Mübariz Qurbanlı: Milli-mənəvi dəyərlərimizi qorumaq və gənc nəsillərə ötürmək üçün bütün gücümüzü səfərbər etməliyik

“Milli-mənəvi dəyərlərimizi qorumaq və gənc nəsillərə ötürmək üçün bütün gücümüzü səfərbər etməliyik. Bu, bizim vəzifəmizdir”. Bu fikri Dini Qurumlarla İş üzrə Dövlət Komitəsinin sədri Mübariz Qurbanlı deyib.

M.Qurbanlı bildirib ki, dilimiz, dinimiz, milli kimliyimiz, milli əxlaqımız, ailə dəyərlərimiz, himnimiz, gerbimiz, bayrağımız bizim milli-mənəvi dəyərlərimizin tərkib hissəsidir. Bu gün dünyada dindən sui-istifadə hallarının çox geniş xarakter aldığı qeyd edən Mübariz Qurbanlı müxtəlif ölkələrdə din adı altında ekstremist, radikal qrupların yarandığını deyib. Onun sözlərinə görə, həmin qruplar bir-birini qəbul etməmə istiqamətində təbliğat aparırlar ki, bu da böyük faciələrə, toqquşmalara gətirib çıxarır.

Dünyəvi dövlətçilik prinsiplərinin qorunub saxlanması və dini təəssübkeşliyin dini təkəbbürə, sonra fanatizm və ekstremizmə çevrilməsinin qarşısının alınmasının vacibliyini vurğulayan Komitə sədri insanları birliyə, vəhdətə çağıraraq dinlərin mahiyyətindən uzaqlaşdırılaraq kimlərinə əlində radikal, ekstremist, xurafat, antimillilə formaya çevrilməsinin yolverilməz olduğunu deyib.



“Biz özümüzü bu cür təhdidlərdən, belə problemlərdən qorumaq üçün üzərimizə düşən vəzifəni layiqincə yerinə yetirməliyik. Yeni gələn nəsillər milli ruhda, dilin, dinin, mədəniyyətinə sədaqət ruhunda tərbiyə edilməlidir. Prezident İlham Əliyevin siyasəti də məhz bu istiqamətə yönəlib ki, biz öz gücümüzü, qüdrətimizi qorumalıyıq və din pərdəsi adı altında Azərbaycan əleyhinə istifadəyə imkan verməməliyik”-deyə, M.Qurbanlı vurğulayıb.

Əli Əlizadə Pakistanın daxili işlər naziri ilə görüşüb



Azərbaycan Respublikasının Pakistan İslam Respublikasındakı səfiri Əli Əlizadə Pakistan İslam Respublikasının Daxili İşlər naziri İjaz Əhməd Şah ilə görüşüb. SİA-nın verdiyi məlumata görə, görüşdə Azərbaycan Respublikası və Pakistan İslam Respublikası arasında səmimi dostluq və strateji tərəfdaşlıq münasibətlərindən məmnunluq ifadə olunub, hər iki ölkənin daxili işlər nazirlikləri və miqrasiya orqanları arasında mövcud olan əməkdaşlığın qarşılıqlı əlaqələrə öz tövhəsini verdiyi bildirilib. Nazir İjaz Əhməd Şah Azərbaycanın

yaxın dost və qardaş ölkə kimi daim müxtəlif məsələlərdə Pakistanla həmrəylik nümayiş etdirdiyini vurğulayaraq təşəkkürlərini çatdırıb, Pakistan Daxili İşlər Nazirliyinin Azərbaycanın Daxili İşlər Nazirliyi və digər hüquq mühafizə orqanları ilə təhlükəsizlik, insan alverinə qarşı mübarizə, qanunsuz miqrasiya, məhkumların təhvil verilməsi, təcrübə mübadiləsi və digər müvafiq sahələrdə əməkdaşlığın daha da inkişaf etdirilməsinə, ikitərəfli hüquqi bazanın təkmilləşdirilməsinə və qarşılıqlı səfərlərin həyata keçirilməsinə hazır olduğunu bildirib.

Azərbaycan ən çox bu ölkələrə məhsul göndərüb

Cari ilin yanvar-iyul aylarında Azərbaycan ən çox İtaliyaya məhsul ixrac edib. Dövlət Gömrük Komitəsindən SİA-ya bildirilib ki, ötən yeddi ayda ixracda əsas ölkələrin siyahısında ilk sırada İtaliya olmaqla, Türkiyə və İsrail qərarlaşıb. İtaliyaya ixrac 3 milyard 697 milyon 982 min ABŞ dolları, Türkiyəyə 1 milyard 498 milyon 423 min dollar, İsrailə isə 752 milyon 591 min dollar dəyərinədir. Azərbaycanla ticarət dövriyyəsində əsas ölkələrin siyahısında ilk üçlükdə İtaliya, Türkiyə və Rusiya dayanır. İtaliya ilə ticarət dövriyyəsi 3 milyard 913 milyon 482 min dollar, Türkiyə ilə 2 milyard 314 milyon 467 min dollar, Rusiya ilə isə 1 milyard 606 milyon 996 min dollar təşkil edib.



“İşsiz DOST”u proqramının icrası tam şəffaf aparılır



İşsiz DOSTu” proqramı çərçivəsində işlə təmin olunanların sayı 35 minə çatıb

məlumat verərək deyib. “İşə qəbul edilmiş şəxslərin siyahısı müvafiq rayon (şəhər) İcra Hakimiyyətlərinin yerli qurumlarına (Mənzil-Kommunal Təsərrüfatı birlikləri, yaşllaşdırma, tikinti-təmir idarələri və s.) təqdim edilir və bu qurumlar onları ictimai işlərə cəlb edirlər. Bundan sonra həmin işçi qüvvəsinin işə davamiyyətinə, tapşırılan işləri yerinə yetirməsinə nəzarəti məhz həmin qurumlar icraçı qismində həyata keçirir. Yeni, “DOST İş Mərkəzi” ilə həmin qurumlar

arasında bağlanan Sazişə əsasən işçi qüvvəsi “DOST İş Mərkəzi”nin rəsmi işçiləri hesab olunmasına baxmayaraq, onların nizam-intizamına və gündəlik fəaliyyətinə yerli icraçı qurumlar birbaşa cavabdehlik daşıyır.

Bütün işçilər icraçının tapşırığı ilə və onun birbaşa nəzarəti altında fəaliyyət göstərir. Hər ayın sonunda icraçı tərəfindən təqdim olunmuş davamiyyət cədvəllərinə (tabelərə) əsasən mərkəz tərəfindən ictimai işçilərin əməkhaqları birbaşa onların kartlarına köçürülür. Davamiyyət cədvəlləri olmadan əməkhaqqı köçürülmür. Əgər hansısa işçi üzrsüz səbəbdən işə çıxmırsa, məhz icraçının müraciəti ilə onunla bağlanmış əmək müqaviləsi ləğv edilir. “DOST İş Mərkəzi” tərəfindən də daxili icraat qaydasında mütəmadi nəzarət olunur, monitorinqlər keçirilir, çatışmazlıqlar olduqda icraçı təşkilatların diqqətinə çatdırılır”, - deyə nazirliyin sözçüsü bildirib.

“İşsiz DOST”u proqramı əsasında işə cəlb olunanlar məşğulluq orqanlarında işsiz və işaxtaran kimi qeydiyyatda olan vətəndaşlar arasından müəyyən edilir. Məşğulluq mərkəzlərinin müvafiq göndərişi əsasında həmin şəxslərlə “DOST İş Mərkəzi”ndə əmək müqaviləsi bağlanılır və elektron informasiya sistemində qeydiyyatdan keçirilərək rəsmiləşdirilir. Bundan sonra hər bir işçi üçün sifariş olunmuş əməkhaqqı kartı bank tərəfindən yalnız vətəndaşın özünə şəxsiyyət vəsiqəsini təqdim etməsi şərti ilə verilir, kartı götürərkən vətəndaş bunu imzası ilə təsdiq edir.

Bunu Əmək və Əhalinin Sosial Müdafiəsi Nazirliyinin İctimaiyyətlə əlaqələr və kommunikasiya şöbəsinin müdiri Fazil Talıbov “İşsiz DOST”u proqramı əsasında işə cəlb olunma mexanizmi barədə AZƏRTAC-a

Bəhruz Quliyev: “Ermənistan Azərbaycanı müharibəyə təhrik edir”

“Ermənistanın küçədən siyasətə gəlmiş baş naziri Nikol Paşinyanın sonuncu bəyanatları Yerevanın işğalçı olması ilə bağlı faktı bir daha təsdiqləmiş oldu. Baş nazir kimi ilk vaxtlarda danışıqlarda qondarma Dağlıq Qarabağ rejiminin də iştirak etməli olduğunu bildirən Paşinyan daxili siyasi qruplaşmalar arasında reytingini itirdiyi üçün işğalçı ritorikasına keçməyə məcbur oldu. Bir il öncəki bəyanatları ilə indiki çıxışları daban-dabana zidd olduğundan heç kəs Paşinyanı ciddi siyasətçi kimi qəbul etmir”. Bunu “Səs” qəzetinin baş redaktoru, siyasi ekspert Bəhruz Quliyev deyib.

“Əslində, Paşinyan məlum bəyanatı ilə həm də öz-özünü inkar edir”, - deyər Bəhruz Quliyev əlavə edib ki, Paşinyan bir tərəfdən “Qarabağ xalqı” adından danışıqlar aparmaq səlahiyyətinin olmadığını deyir, digər tərəfdən isə Qarabağın Ermənistanı aid olduğunu iddia edir: “Bununla, uzun müddət “xalqların öz müqəddəratının təyin etməsi hüququ”nun arxasında gizlənən Ermənistan rəhbərliyi açıq-aşkar sübut edir ki, Ermənistanın danışıqlar prosesində iştirakı riyakarlıq və beynəlxalq ictimaiyyəti aldatmaqdan başqa bir şey olmayıb”.

B.Quliyev bildirib ki, indiyə qədər Ermənistan tərəfi hərbi işğal və anneksiya siyasətinin beynəlxalq siyasi-hüququ və mənəvi məsuliyyətini dərk edərək işğalçılıq siyasətini gizlədir və onu Dağlıq Qarabağın erməni əhalisinin öz müqəddəratını təyin etmək formasında pərdələməyə çalışır, müxtəlif bəhanələrə əl atırdı: “Lakin bu gün “Qarabağ - Ermənistandır və vəssal”



lam” açıqlamasının verilməsi, eyni zamanda Ermənistanın Dövlət Təhlükəsizlik Xidmətinin rəhbərinin və Müdafiə Nazirinin “Azərbaycana bir qarış da torpaq qaytarmamaq”, “yeni ərazilər üçün yeni müharibə” kimi məsuliyyətsiz və təxribatçı açıqlamalarla çıxış etməsi regionda çox təhlükəli vəziyyət yaradır. Ermənistan rəhbərliyi açıq şəkildə Azərbaycanı müharibəyə təhrik edir. Müharibə isə baş verərsə, Ermənistan dövlət olaraq məhv olma həddinə gəlib çata bilər”.

Siyasi ekspert vurğulayıb ki, Ermənistanın baş nazirinin bu cür bəyanatlar səsləndirməsinin səbəbi dünyada Azərbaycana qarşı ikili siyasətin yürüdülməsi, cəzasızlıq mühitinin mövcudluğudur: “Ermənistan ATƏT-in Minsk Qrupunun vasitəçiliyi altında ciddi danışıqlar aparmaq əvəzinə Azərbaycanın səbrindən və münafişinin dinc yolla həlli ilə bağlı üzərinə götürdüyü öhdəliyindən sui-istifadə edir. Ermənistan bütün mümkün vasitələrlə danışıqlar prosesini bloklayır, münafişinin həlindən yayınır və işğalı, etnik təmizləmənin nəticələrini davam etdirmək, status-kvonu saxlamaq üçün vaxt qazanmağa çalışır. Buna isə yol vermək olmaz. Ona görə də, beynəlxalq ictimaiyyət Ermənistanı özünü cəzasızlıq şəraitində hiss etməsinə imkan verməməlidir, Ermənistan rəsmilərinin Azərbaycanın suverenliyi və ərazi bütövlüyünü kobud surətdə pozan məsuliyyətsiz bəyanatlarını və addımlarını pisləməli, onu bu yoldan çəkəndirməli, münafişinin sülh yolu ilə BMT Nizamnaməsi, Helsinki Yekun Aktı və BMT Təhlükəsizlik Şurasının qəbul etdiyi qətnamələr əsasında həlli üzrə danışıqlar prosesinə məcbur etməlidir. Bir-mənəli olaraq, Ermənistan sülhə məcbur edilməli və açıq-aşkar anneksiya siyasəti yürütdüyünə görə Ermənistan sanksiyaların tətbiq edilməsi ciddi surətdə nəzərdən keçirilməlidir”.

B.Quliyev əlavə edib ki, özünü beynəlxalq ictimaiyyətə “demokratik ölkə” kimi sırmağa çalışan Ermənistan əslində işğal və etnik təmizləmə aparır, dünyanın ən ali beynəlxalq qurumu olan BMT Təhlükəsizlik Şurasının qətnamələrini qulaqardına vurur: “Əgər Ermənistan demokratik ölkədirsə, Azərbaycan ərazilərinin işğalına son qoymalıdır. Bunu beynəlxalq hüquq və BMT Təhlükəsizlik Şurasının yuxarıda qeyd olunan qətnamələri tələb edir. Paşinyan da, onun havadarları da bilməlidir ki, Azərbaycan ərazi bütövlüyünün pozulması ilə heç zaman barışmayacaq. Dağlıq Qarabağ Azərbaycanın əzəli və əbədi torpağı və ayrılmaz hissədir. Azərbaycan beynəlxalq səviyyədə tanınmış sərhədləri daxilində ərazi bütövlüyü və suverenliyinin qorunması və bərpa edilməsi, etnik təmizləməyə məruz qalmış vətəndaşlarının öz doğma torpaqlarına geri qayıtması üçün bütün mümkün vasitələrdən istifadə edəcək”.

Akif Əlizadə: “AMEA tərəfindən hərbi layihələrin genişləndirilməsi aktualdır”


Azərbaycan Milli Elmlər Akademiyası (AMEA) tərəfindən həyata keçirilən hərbi və müdafiə xarakterli elmi-tədqiqat işləri üzrə layihələrin genişləndirilməsi və inkişaf etdirilməsi olduqca aktualdır.



Trend-in məlumatına görə, bunu AMEA Rəyasət Heyəti Aparatının Strateji Elmi Tədqiqatlar Mərkəzinin (SETM) hərbi, müdafiə və mülki xarakterli elmi-tədqiqat işləri çərçivəsində hazırlanmış növbəti layihəsinin təqdimatında çıxış edən AMEA-nın prezidenti, akademik Akif Əlizadə deyib. Akademikin sözlərinə görə, SETM müharibə şəraitində olan ölkəmiz üçün böyük əhəmiyyətə malik elmi-tədqiqat işlərinin hazırlanması, yeni və mövcud layihələrin davam etdirilməsi, eləcə də yekun nümunənin sınaqdan keçirilməsini uğurla davam etdirir. A.Əlizadə Azərbaycan Prezidenti İlham Əliyevin müvafiq sərəncamı ilə artıq üç ildir ki, fəaliyyət göstərən AMEA Yüksək Texnologiyalar Parkında bir sıra mühüm elmi-praktiki nailiyyətlərini əldə olduğunu, innovativ tədbirlərin həyata keçirildiyini bildirib.

AMEA prezidenti qeyd edib ki, əsas məqsəd büdcədən-kənar vəsait hesabına fundamental elmi istiqamətlərdə yeni layihələrə sərmayə yatırılması, rəqabətqabiliyyətli məhsulların istehsal edilməsidir.

“Əgər onlar müharibə istəyirlərsə onu mütləq alacaqlar!”



“Ermənistandakı daxili siyasi proseslər və 16 aylıq xarici siyasəti təhlil edərək bu qənaətə gəlmək olar ki, Ermənistan özünü tamamilə təcrid vəziyyətinə salıb, beynəlxalq hüquq görməzlikdən gəlib, işğalçı dövlət olmasını rəsmən etiraf edib və ATƏT-in Minsk qrupunun həmsədrləri

vasitəsilə aparılan danışıqları əslində imitasiya məqsədi ilə həyata keçirib. Çünki Ermənistanın baş naziri Xankəndinə qeyri-qanuni səfəri zamanı “Dağlıq Qarabağı Ermənistanın tərkib hissəsi” kimi tanıdığını bildirərək əslində işğalçılıq siyasətinin baş naziri olduğu ölkənin rəsmi siyasəti olduğunu etiraf edib. Bütün bunlar azmış kimi Ermənistanın Dövlət Təhlükəsizlik Xidmətinin rəhbəri və Müdafiə naziri “Azərbaycana bir qarış da torpaq qaytarmamaq”, “yeni ərazilər üçün yeni müharibə” kimi məsuliyyətsiz və təxribatçı açıqlamalarla çıxış edib”. Bunu SİA-ya açıqlamasında “Yeni Azərbaycan” qəzetinin baş redaktoru, millət vəkili Hikmət Babaoğlu deyib.

Deputatın sözlərinə görə, bu müharibəyə təhrikdir və belə məsuliyyətsiz və provokativ bəyanat verənlər bilsinlər ki, əgər onlar müharibə istəyirlərsə onu mütləq alacaqlar! Hələlikse bütün dünya istimaiyyəti, xüsusilə ATƏT-in Minsk qrupunun həmsədrləri Ermənistan hakimiyyətinin radikal bəyanatlarını görməli, onu qiymətləndirməli və advekat cavab verməlidir: “Dünyada işğalçı ölkənin işğalçılıq siyasətindən çəkəndirmək üçün ən müxtəlif cəza tədbirləri var və bu tədbirlər iqtisadi sanksiyalardan başlamış siyasi təcridə qədər ən müxtəlif vasitələrlə həyata keçirilir. Təəssüf ki, Ermənistan işğalçı dövlət olduğu və bunu etiraf etdiyi halda ATƏT-in Minsk qrupu Ermənistan rəsmilərinin Azərbaycanın suverenliyi və ərazi bütövlüyünü kobud surətdə pozan məsuliyyətsiz bəyanatlarını və addımlarını pisləmiş, onu bu yoldan çəkəndirmək, münafişinin sülh yolu ilə BMT Nizamnaməsi, Helsinki Yekun Aktı və BMT Təhlükəsizlik Şurasının qəbul etdiyi 822 (1993), 853 (1993), 874 (1993), 884 (1993) sayılı qətnamələr əsasında həllinə məcbur etmir. Ona görə də hazırkı vəziyyətdə danışıqların sülh yolu ilə aparılması imkanları get-gedə məhdudlaşır və Azərbaycanın öz ərazi bütövlüyünü bərpa etməsi üçün sülhə məcbur etmə vasitələrinə əl atmaqdan başqa çarəsi qalmır. Belə olan halda ya BMT Təhlükəsizlik Şurasının mandatı ilə sülhə nail olmaq missiyasını üzərinə götürmüş ATƏT-in Minsk qrupu real addımlar ataraq işğal faktına son qoymalı və regionda sülh yaratmalı, ya da Azərbaycan beynəlxalq hüquqla ona tanınmış müstəsna səlahiyyətləri ilə öz ərazi bütövlüyünü bərpa etməlidir. Regiona və ən əsası isə Ermənistanda hamı bilir ki, Azərbaycan bunu etməyə qadirdir və bir gün mütləq edəcək”.

Nazir: Azərbaycan gəncləri innovativ inkişafa böyük maraq göstərir



“AZCLOUD Hackathon 2019” müsabiqəsinə qatılanlar gənclərdir. Sevindirici haldır ki, Azərbaycan gəncləri innovativ inkişafa böyük maraq göstərir. Çünki müasir dövrdə innovativ düşünən gənclərə ehtiyac çox böyükdür. AZƏRTAC xəbər verir ki, bu barədə Nəqliyyat, rabitə və yüksək texnologiyalar naziri Ramin Quluzadə “AZCLOUD Hackathon 2019” müsabiqəsinin açılış mərasimində deyib.

Nazir bildirib ki, ölkəmizdə hər bir sahənin inkişafında innovasiyalar və müasir texnologiyaların tətbiqi vacibdir. Innovativ inkişaf modelinin reallaşdırılması üçün ölkəmizin iqtisadi siyasətində artıq bir neçə əsaslı addımlar atılıb və qanunvericilik bazası təkmilləşdirilib. Azərbaycanda hazırda startapların, kiçik və orta sahibkarların biznes bacarıqlarının artırılması, biznesin təşkilinin dəstəyinə xüsusi önəm verilir.

Elman Məmmədov: Bundan sonra danışıqlar prosesinin gələcəyi barədə suala ATƏT-in Minsk qrupunun həmsədrləri cavab verməlidir



“Ermənistanın hakimiyyət nümayəndələrinin Dağlıq Qarabağ problemi ilə bağlı son bəyanatları bu ölkənin əsl mahiyyətini ifadə edir. Ermənistan ATƏT-in Minsk Qrupunun vasitəçiliyi altında ciddi danışıqlar aparmaq əvəzinə Azərbaycanın səbrindən və münafişinin dinc yolla həlli ilə bağlı üzərinə götürdüyü öhdəliyindən sui-istifadə edir”. Bu fikirləri Milli Məclisin deputatı Elman Məmmədov deyib.

E.Məmmədov bildirib ki, Ermənistan bütün mümkün vasitələrlə danışıqlar prosesini pozur, münafişinin həlindən yayınır və işğalı, etnik təmizləmənin nəticələrini davam etdirmək, status-kvonu saxlamaq üçün vaxt qazanmağa çalışır: “Paşinyanın Xankəndində səsləndirdiyi bəyanat Ermənistan-Azərbaycan Dağlıq Qarabağ münafişinin həlli üzrə ATƏT-in Minsk qrupunun həmsədrlərinin vasitəçilik etdiyi danışıqlar prosesinə ciddi zərərdir. Bundan sonra danışıqlar prosesinin gələcəyi barədə suala ATƏT-in Minsk qrupunun həmsədrləri cavab verməlidir”.

Deputat qeyd edib ki, N.Paşinyanın son bəyanatı Azərbaycanın ərazi bütövlüyünə qarşı rəsmi olaraq iddianın irəli sürülməsi və aşığı-aşkar müharibəyə təhrikdir. Ermənistan bu təxribatçı və destruktiv açıqlama ilə regionu yeni təhlükə və risklərlə üzbəüz qoyur və ölkədaxili problemlərdən yayınmaq üçün qəsdən vəziyyəti gərginləşdirir.

Paşinyan Qərblə Kreml arasında qalıb

Ekspertlər Nikol Paşinyanın erməni xalqına vəd yox, hesabat verməyinin vaxtı çatdığını bildirirlər



Bu gün Ermənistan baş naziri Nikol Paşinyanın vədləri, çıxışındakı işğalçı fikirlər bir daha küçə “demokrati”nın hələ də eyforik küçə yürüşçüsü emosiyasından ayrılı bilmədiyini təsdiqləyir. Onun çıxışına Ermənistan Xarici İşlər Nazirliyinin əlavə şərh verməsi də bunu sübut etdi. Paşinyan Ermənistanı daha çox emosional və cəmiyyətin diqqətini yönəldə biləcək məsələlərlə idarə edir. Çünki bir il əvvəl vəd etdiyi planların yerinə yetirilməsi üçün ona nə borc verən var, nə də ölkə iqtisadiyyatına sərmayə qoyan. Ermənistanın pul qazanmaq üçün başqa resursları da, ya fəaliyyət göstərə bilmir, ya da yoxdur.

Əhalisinin sayı sovetlər dövründəkindən də az olması Ermənistan və onun perspektivi, hakimiyyəti barədə bir çox mətləblərə aydınlıq gətirir. Qeyd edək ki, Ermənistan SSR-nin əhalisinin sayı 1991-ci il avqustun 23-də 3 milyon 287 min nəfər, 2019-cu ilin iyununda isə 1 milyon 961 min nəfər olub. Ekspertlərin sözlərinə görə, Paşinyanın əvvəlki rəhbərlərdən heç də fərqlənməyən işğalçılıq siyasəti Ermənistanı yer üzündən silinməsi səviyyəsinə belə gətirəcək. Bu gün Paşinyan özünü hakimiyyəti rusiyayönlü Robert Koçaryan və Serj Sarqsyanın adamlarından, Qarabağ mafiyasından təmizləyirmiş kimi aparır. Bununla, həm də Qərbə Moskvaya qarşı olduğunu göstərməyə səy edir.

Son vaxtlar Paşinyan cəmiyyətin başını yeni bir qalmaqla qatmağa başlayıb. Belə ki, gizli sənədlər və düynü açılmayan faktları baş nazir “Facebook” səhifəsində məlumat yaymaqdadır. Bildirib ki, bu sənəd Ermənistan dövlətinin idarə edilməsindən və dövlətdəki korrupsiya sistemindən bəhs edir. O, korrupsiya sistemindən gen-bol bəhs etsə də, dövlətin idarə edilməsi ilə bağlı öz sistemini təklif etməyib.

Ermənistan KİV-i yazır ki, Koçaryan və Sarksyanın prezidentlikləri dövründə korrupsiya dövlət ideologiyası idi. Erməni mediası bildirir ki, indiki hakimiyyətin isə strategiyası, proqramı və konsepsiyası yoxdur. Ölkənin informasiya vasitələri əvvəlki rejimlərin oliqarxlarının Paşinyan hökuməti ilə əməkdaşlıq etdiklərini yazır. Onların qənaətinə, hökumət

başçısı neqativ halları aradan qaldırmağa çalışsa da, yenə köhnə rejimin qalıqları ilə işləyir. Erməni KİV-in iddiasına əsasən, Nikol Paşinyan “super baş nazirlik” arzusundadır. Yeni konstitusiyanın hazırlanması ilə bağlı yaradılan komissiyanın da buna xidmət edəcəyi istisna edilmir.

Ekspertlər: “Paşinyan hökumətinin xarici siyasət kursunda da səbatlılıq yox dərəcəsidir”

Siyasi ekspertlərin sözlərinə görə, Paşinyan hökumətinin xarici siyasət kursunda da müəyyənlik və səbatlılıq yox dərəcəsidir: “Paşinyan həm Qərbə, həm də Rusiyaya yarımağa, nəticədə, hər iki tərəfdən başının sığallamasına nail olmağa çalışır. Bu davranışın əziyyətini isə, Ermənistan əhalisi çəkir. Deyilənə görə, 2020-ci ildən Rusiya Ermənistan satacağı təbii qazın min kubmetrinin qiymətini 165 dollardan 220 dollaradək qaldırmaq istəyir. Paşinyana və təmsil etdiyi siyasi qüvvələrin bu kimi çətinliklərdən çıxmaq üçün, ilk növbədə, cəmiyyətin etibarını itirməməsi vacib şərtidir. Son zamanlar onun nüfuzunun itdiyi müşahidə edilir. Onun başçılıq etdiyi hökumətin real fəaliyyət proqramı da mövcud deyil. Ölkəsinin təməl problemlərini həll edə bilmədiyindən Nikol Paşinyan Ermənistan cəmiyyətinin başını belə sənədlərin sirrini açmaqla qatmaq istəyir. Lakin bu vəziyyət uzandıqca, o özünü də çaş-baş vəziyyətə salır. Belə davam edərsə, bundan sonra

onun ölkə ictimaiyyətinə yalanlar danışib, şər-böhtan kampaniyasına başlayacağı gözlənilir. Nəticədə, bu gün Ermənistan 1999-cu ilin oktyabrı, 2008-ci ilin martı və 2018-ci ilin mayının təkrarlanacağı istisna olunmur”.

Vitali Arkov: “Nikol Paşinyanın erməni xalqına vəd yox, hesabat verməyinin vaxtıdır”

Rusiyalı ekspert Vitali Arkov Paşinyanın belə sənədlərlə bağlı açıqlamasını verdiyi vədlərin nəticəsiz olduğunu ört-basdır etmək məqsədi güddüyünü bildirir: “Ermənistanın baş naziri Nikol Paşinyan Dağlıq Qarabağda verdiyi bəyanatlarla qəsdən Azərbaycanı müharibəyə təhrik edərək, işğalçıdan dönüb, məzluma çevrilmək istəyir. N.Paşinyan ölkədə iqtisadiyyatın çökdüyü bir vaxtda öz reytingini bərpa etmək təlaşındadır. Paşinyanın iqtisadi sahədə möcüzə yaratmaqda acizliyi elə bəri başdan bellidir, amma əhalinin yoxsulluqda yaşayan çoxluğunu hər cür nağılla aldatmaq çətin deyildi. Bu gün erməni xalqının qazancı boş sözlər, ən dəhşətli də Dağlıq Qarabağdan gələcək minlərlə tabut və minlərlə də şikəst olacağıdır”.

Qarabağ Azərbaycandır! Nöqtə!

Rus şairi A.S.Puşkin yazırdı: “Sən köləsən, sən qorxaqsan, çünki sən ermənisen...” Fransız yazıçısı və səyyahı Aleksandr Düma isə bu etnosa belə qiymət verib: “Ermənilər həmişə başqa dənə qulluq edən hökmdarların hakimiyyəti altında olmuşlar. Nəticədə, öz fikir və duyğularını gizli saxlayan, hiyləgər və kələkbaz adamlara çevrilmişlər”. İşğal altında saxlanılan Xankəndidə keçirilən “Ümumerməni oyunları” adlandırılan tədbirdə isə, Ermənistanın baş naziri Nikol Paşinyan, hökuməti və rəhbərləri başda olmaqla, bu etnosun dəyişmədiyini sübut etdilər.

Rusiyalı ekspert Mixail Neijmakov isə N.Paşinyanın Xankəndiyə gələrək, “panerməni oyunları”nın açılışında iştirak etməsinin, daha bir mühüm səbəbi kimi, Qarabağdakı separatçı rejimi nəzarətə götürmək istəyinə də toxunub: “Paşinyan hakimiyyət tərəfindən Dağlıq Qarabağın köhnə kadrlardan təmizlənmədiyini az qala yeganə ərazi olması baş naziri və onun arxasındakı qrupları xeyli narahat edir”.

Rusiyalı politoloq Mixail Neijmakov da N.Paşinyan üçün Xankəndiyə səfərin daha çox daxili siyasi əhəmiyyət daşıdığı qənaətidir: “2018-ci ildə Nikol Paşinyanın öz məqsədlərinə çatması üçün tərəfdarlarını qısa vaxt ərzində küçələrə çıxartması mühüm əhəmiyyət daşıyır. Bu baxımdan, Ermənistan baş nazirə dəstək mitingləri ötən illərlə müqayisə oluna biləcək miqyasda çoxdandır keçirilmir. Odur ki, hazırkı baş nazir üçün bənzərsiz natiq və meydan lideri şöhrətini hər hansı yolla bərpa edib saxlamaq əhəmiyyətlidir”.

Erməni ekspertdən etiraf: “Bakıya uduzuruq”

Ermənistan xarici siyasət sferasında dai-

ma zəif olduğunu göstərib. Bunu erməni eksperti Qagik Ambaryan da etiraf edib: “Çünki Ermənistan hakimiyyəti xarici siyasət məsələlərini buraxıb, daha çox daxili siyasət məsələləri, yalançı gündəmin formalaşdırılması ilə məşğul olub. Qarabağla dostluq münasibətləri quran Fransa şəhərləri mövcud kontraktların hamısını ləğv etdilər, ABŞ Konqresində Qarabağa yardımın verilib-verilməməsi müzakirə edilir, Moskva ilə münasibətlər qaydasında deyil. Biz Türkiyənin Naxçıvana münasibətdə ambisiyalarını görmədən gəlirik. Problemlər çoxdur, amma hakimiyyət üçün əsas hakimiyyətini qorumaqdır. Paşinyan hakimiyyətə təcrübəsiz komandasıyla gəldi, səhvlər buraxdı və indi bundan onun opponentləri yararlanır. Xarici işlər naziri Zoxrab Mnatsakanyan daha çox partizan stilində çalışır. Buna görə mediada Mnatsakanyandan sonra müdafiə naziri, polis rəisi və Milli Təhlükəsizlik Xidməti rəisi peyda olub. Diplomatıya ictimailiyi sevir. Ona görə də, Azərbaycan və Türkiyə daha aqressiv və açıq diplomatiya tətbiq edirlər. Mnatsakanyanın işlərinin nəticələrini göstərməsi yaxşı olardı. Şarl Aznavur ölən kimi, Fransa məhkəmələri Qarabağla bağlı imzalanan memorandumları ləğv etdi”.

Ambaryan Paşinyanın ən rusiyayönlü siyasətçi olduğunu, amma Moskvanın hələ ona inanmadığını deyib: “Biz Rusiyadan Ermənistan baza saxlamağı xahiş edirik. Bütün keçmiş prezidentlər yaxşı bilirlər ki, Ermənistan bu bazadan imtina edəcəyi halda, hansı çağırışlarla üz-üzə qala bilər. Rusiya və Rusiya prezidentinin ünvanına sərt bəyanatlar səsləndirəndə, heç kim unutmasın ki, rifahımız bu ölkədən asılıdır”.

Ermənistan ordusunda intihar və fərarilik halları çoxalıb

Ermənistan bütün sahələr üzrə özünü getdikcə daha qabarıq formada büruzə verən tənəzzül, bu ölkənin ordusunda da acınacaqlı durumun formalaşması ilə müşayiət olunur. Belə ki, son 6 ayın statistikasına görə, işğalçı ölkədə qeyri-döyüş şəraitində ölən əsgərlərin sayı 38-ə çatıb.

Orduda korrupsiya, rüşvətxorluq və özbaşınalıq geniş vüsət alıb. Cəmiyyətdə olan neqativ tendensiya ordunu da bürüyüb. İndi Ermənistan belə bir fikir hakimdir ki, orduda zabitlər əsgərlərə vətənin müdafiəçiləri kimi deyil, şəxsi varlanmalarını təmin edən obyekt kimi baxırlar.

Son məlumatların təhlili, bir daha göstərir ki, qeyri-döyüş şəraitində itkilərin yaşanmasına əsas səbəb orduda xəstəliyin tüğyan etməsi, intihar, müxtəlif qəza və nizamnamədən kənar davranışlardır. Özü də bu kimi hallara, əsas etibarilə, müddətli həqiqi hərbi xidmətə çağırılmış gənclər məruz qalırlar. Ordudakı yüksək vəzifəli zabitlərin özbaşınalıqları, rüşvətxorluğu, nizamnamədən kənar və naliyyəq davranışları müddətli xidmət edən əsgərlər arasında intiharla yanaşı, fərarilik hallarının sayının sürətlə artmasına səbəb olur. Ötən günlərdə Füzuli rayonu istiqamətində düşmən tərəfindən fərarilik etmiş hərbi qulluqçu Kazaryan Aro Xaykoviç hərbi bölmələ-

rimizin sayıqlığı nəticəsində, saxlanılıb. İlk dindirilmə nəticəsində düşmən hərbiçisinin fərarilik etməsinə səbəb xidmət etdiyi hərbi hissədə hökm sürən özbaşınalıq, hərbi qulluqçulara qarşı dözülməz və qeyri-insani münasibət olduğu müəyyənlaşıb. Göründüyü kimi, düşmən ordusunun bölmələrində ağır xidmət şəraitindən, təhqirlərdən və fiziki işgəncələrdən bezərək, xidmət yerini özbaşına tərk edənlərin sayı artmaqda davam edir.

Elə buna görə Ermənistan ordusunda həlak olmuş əsgərlərin valideynlərinin Müdafiə Nazirliyi qarşısında keçirdikləri aksiyaların sayı da çoxalıb. Yerli mətbuatın verdiyi xəbərə görə, etirazçılar Ermənistan ordusunda özbaşınalıq və xaosun tüğyan etdiyini bildirib-

lər. Narazı əsgər valideynləri, qeyd ediblər ki, qeyri-döyüş şəraitində itkilərin artması hərbi hissələrdəki xaosdan xəbər verir. Bunun nəticəsində, əsgəri xidmətdən yayınma halları artıb. Cəmiyyətin orduya inamı yoxdur. Çünki xidmət keçənlərin əksəriyyəti evlərinə, ən yaxşı halda, əlil olaraq qayıdır. Hökuməti isə, onların sonrakı taleyi maraqlandırır.

Valideynlərdən Ağban Vardanyan bildirib ki, övladı bir il əvvəl məcburi olaraq Dağlıq Qarabağa hərbi xidmətə göndərilib: "Oğlum bu yaxınlarda hərbi hospitala yerləşdirilib. Hərbi hissənin komandir müavini tərəfindən vəhşicəsinə döyülüb. Həmin şəxs oğluma işgəncə verdikdən sonra onu boğaraq öldürmək istəyib".

Ermənistanın Müdafiə Nazirliyi

psixoloji və ruhi travmadan əziyyət çəkən gəncləri də hərbi xidmətə göndərir. Erməni mediası yazır ki, elə Dağlıq Qarabağa həqiqi hərbi xidmətə göndərilən əsgər Mqer Arutyunyan bir neçə gündən sonra Xankəndi hərbi hospitalına aparılıb. Onun səhhətində ciddi problemlər olduğu deyilir. Lakin konkret olaraq, xəstəliyini adı açıqlanmır. Əsgərin valideynləri bildirirlər ki, 18 yaşlı Mqerin əsəb sisteminə problem var. Buna baxmayaraq, psixoloji dispanserdə müalicə alındıqdan sonra Mqer hərbi xidmətə göndərilib: "Bununla bağlı müəyyən dairələrə məktub da ünvanlanmış. Ancaq müraciətlərimizə cavab verilməyib. Onun psixoloji problemlərinin olması ilə bağlı səbədlər mövcuddur. Mənim oğlum xidmət edə bilməz".

Beləliklə, bütün bunlar müasir erməni ordusunun reallığıdır. Ermənilər özləri də etiraf edirlər ki, bu gedişlə ordularından əsər-əlamət qalmayacaq. Amma bu, vətəndaşlarını ordu hesabına artırmağa çalışan ölkə rəhbərliyini qətiyyənlə narahat etmir. Çünki bu gün Ermənistan reallıqlara əsaslanan yanaşmadan deyil, ilhaqçı mövqedən çıxış edir.

Beləliklə, o zaman Ermənistan artıq müəyyən etməlidir, sülh istəyir, yoxsa vəziyyətin gərginləşməsinə?! Belə bir təsəvvür formalaşır ki, hazırkı Ermənistan rəhbərliyi münafiqşənin həll olunmasına deyil, bilərəkdən vəziyyətin gərginləşməsinə üstünlük verir. Təəssüflə qeyd olunmalıdır ki, bu gün rəsmi Yerevan reallıqlara əsaslanan yanaşmadan deyil, ilhaqçı mövqe-

dən çıxış edir. Lakin istənilən halda, aydındır ki, Azərbaycan heç vaxt işğala əsaslanan status-kvo vəziyyəti ilə barışmayacaq. Çünki Azərbaycan Prezidenti İlham Əliyevin apardığı uğurlu siyasət nəticəsində, inkişaf edən səmərəli iqtisadiyyata, vətəndaş birliyinə malikdir: "İki il bundan əvvəlki aprel döyüşləri göstərdi ki, Azərbaycan Dağlıq Qarabağ problemini hərbi yolla da həll etmək gücündədir. Bu baxımdan, Paşinyan Azərbaycanın işğal edilmiş torpaqlarının qaytarılması istiqamətində hər hansı addım atmalıdır, əks-halda Ermənistan iki il bundan əvvəlkindən də ağır məğlubiyyətə düşər olacaq".

Odur ki, artıq Nikol Paşinyanın erməni xalqına vəd yox, hesabat verməyinin vaxtıdır.

Elçin Mirzəbəyli: Paşinyanın son açıqlamaları Ermənistanın öz öhdəliklərinə sadıq qalması bacarmadığını təsdiqləyir

Ermənistanın baş naziri Nikol Paşinyan Xankəndidə "Qarabağ Ermənistandır, vəssalam" deməklə və Dağlıq Qarabağın Ermənistanla birləşdirilməsini ehtiva edən fikirlər səsləndirməklə ölkəsinin işğalçılıq siyasətinin mahiyyətini bir daha ortaya qoydu və münafiqşənin həlli ilə bağlı bu günə qədər aparılan danışıqlarda rəsmi Yerevanın beynəlxalq ictimaiyyəti aldatdığını etiraf etdi.

Bu fikirləri AZƏRTAC-a açıqlamasında siyasi ekspert Elçin Mirzəbəyli söyləyib. Ekspert qeyd edib ki, Paşinyan da daxil olmaqla Ermənistanın danışıqlar prosesində iştirak edən bütün rəhbərləri Azərbaycanın Dağlıq Qarabağ bölgəsini müstəqil hüququn subyekti kimi təqdim etməyə çalışır, Helsinki Yekun Aktının prinsipləri ilə manipulyasiya edir, xalqların öz müqəddəratını təyinetmə prinsipini sözügedən sənədin kontekstindən çıxararaq ayrıca həll variantı kimi təqdim etməyə çalışırdılar. Bununla yanaşı, Ermənistan rəhbərləri iddia edirdilər ki, Dağlıq Qarabağ ətrafındakı ərazilərin işğal edilməsinin əsas səbəbi bu bölgədə yaşayan ermənilərin təhlükəsizliyinin təmin edilməsidir və ermənilər heç bir halda azərbaycanlılarla birlikdə Azərbaycan Respublikasının tərkibində yaşaya bilməzlər. Ermənistanın baş nazirinin son bəyanatları isə bir daha sübuta yetirir ki, bütün bu iddiaların heç bir əsası yoxdur, təhlükəsizlik və birgəyaşayışla bağlı irəliləyən bütün mülahizələr işğalın ömrünün və münafiqşənin həllinin uzadılmasına, Dağlıq Qarabağın Azərbaycandan qoparılmasına xidmət edib.

Siyasi ekspert vurğulayıb ki, Paşinyanın son açıqlamaları Ermənistanın öz öhdəliklərinə sadıq qalması bacarmayan, beynəlxalq hüququn prinsiplərinə məhəl qoymayan, dövlətdən daha çox terror təşkilatı kimi davranan bir subyekt ol-



duğunu təsdiqləyir. Çünki istənilən ölkə hüquqi dövlət kimi öz məhiyyətini ikitərəfli və çoxtərəfli öhdəliklərinə münasibətdə bürüzə verir. Beynəlxalq hüququn prinsiplərinə uyğun müqavilələr imzalayır, konvensiyalara qoşulur, global və regional təşkilatların işində onların prinsiplərinə əməl edəcəyi barədə öhdəlik götürməklə iştirak edir. Baş nazir Paşinyanın davranışları isə sübuta yetirir ki, Ermənistan özünü dünyada mövcud olan hüquqi sistemin tərkib hissəsi saymır, Birləşmiş Millətlər Təşkilatının Nizamnaməsinin prinsiplərini qəbul etmir, özünü hüquqdan üstün tutur. Bu klassik cinayətkar, terrorçu psixologiyasıdır və belə olduğu təqdirdə Ermənistan müstəqil hüququn subyekti kimi münasibət bəsləmək mümkün deyil.

E.Mirzəbəyli bildirib ki, Paşinyanın bu açıqlama və bəyanatları, ilk növbədə, BMT Təhlükəsizlik Şurasına, ATƏT-in Minsk qrupuna və bu qrupun həmsədri olan ölkələrə münasibətdə sərgilənən hörmətsizlikdir və bu küçə siyasətçisinin cavabı da sözügedən qurum və ölkələr tərəfindən verilməlidir. Nikol Paşinyanın Dağlıq Qarabağın Ermənistanla birləşdirilməsi ilə bağlı son açıqlamaları onun hakimiyyətə sahibləndiyi dövrdən etibarən səsləndirdiyi bütün fikirlərlə ziddiyyət təşkil edir. Məlum olduğu kimi, Ermənistanın baş naziri daha öncə "Dağlıq Qarabağ xalqı" adlandırdığı hansısa mücərrəd bir toplumun adından danışmaq səlahiyyətinə sahib olmadığını önə çəkərək danışıqlar prosesindən yayınmağa çalışırdı, indi isə Ermənistanın əsl

məqsədini ortaya qoyur və niyyətin Azərbaycan torpaqlarına sahiblənmək olduğunu açıqlayır. Paşinyan adekvat insan deyil, şoumendir, konkret siyasəti vəziyyətə uyğun olaraq kütlənin psixologiyasına oynayır. Məsələnin bu tərəfi aydındır. Amma ortaqlıda Paşinyanı konkret siyasəti vəziyyətə oynamağa məcbur edən amillər də var. Beləliklə, Paşinyan nə üçün və kimin üçün oynayır?

Elçin Mirzəbəylinin fikrincə, Ermənistanın baş naziri Qarabağ klavını ilə mübarizədə mövqelərini itirməkdədir. O, işğalçı ordunun Ermənistanı və Azərbaycan ərazilərindəki tör-töküntüləri üzərində tam nəzarətə sahib deyil. Azərbaycanın Dağlıq Qarabağ bölgəsində "stəkanda fırtına qoparmaq" niyyətini həyata keçirə bilməyib. İlqim demokratiya və mənbəyi göstərilməyən investisiyalar barədə verdiyi vədlər yerinə yetməyib. Həm Ermənistan, həm də işğalçı ordunun girovluğunda yaşayan ermənilərin sosial həyatında müsbətə doğru hər hansı dəyişiklik baş verməyib. Əksinə, işğalçı ölkənin təcrid olunması prosesi daha da dərinləşib. Baş nazir Paşinyanın qonşu dövlətlərlə Azərbaycanın maraqlarına uyğun gəlməyən hansısa ortaq məxrəcə gəlmək niyyəti, həmçinin bu istiqamətdə gerçəkləşməsinə cəhd göstərilən təxribat planları da iflasa uğrayıb. Digər tərəfdən, Azərbaycanın beynəlxalq mövqeləri daha da güclənib və Dağlıq Qarabağın Azərbaycandan qoparılmasına hüquqi don geyindirilməsi perspektivi tamamilə sıradan çıxıb. İndiki şəraitdə Paşinyan ölkəsində və işğal altında olan Azərbaycan ərazisində yaşayan ermənilər arasında ultramillətçi əhval-ruhiyyəni gücləndirməklə diqqəti sosial problemlərdən, hakimiyyətdaxili problemlərdən, yarıtmaz idarəetmədən, iflasa uğrayan xarici siyasətdən yayındırmaq və vaxt qazanmaq istəyir. Paşinyan düşünür ki, Koçaryan və Sarkisya-

nın Ermənistanı uzunmüddətli hakimiyyətinə yol işğal altındakı Azərbaycan ərazilərindən başlayıb və o da vaxtilə sabiq Ermənistan prezidentlərinin ilkin şüarlarını dilə gətirməklə "Dağlıq Qarabağ" kartını onların əlindən almağa çalışır. Amma unudur ki, Azərbaycanın yürütdüyü siyasət nəticəsində bölgədəki reallıqlar geriçə dönməz forma və məzmun alıb. Ölkəmizin iştirakı və təşəbbüsü ilə həyata keçirilən enerji və nəqliyyat layihələri bölgədəki ölünən tamamilə dəyişib və bu reallığı geriçə çevirmək Ermənistanın gücü və imkanları daxilində deyil. Bu baxımdan da Paşinyan gücü sözə verib. Təbii ki, sözün də bitəcək

bir zamanı var.

E.Mirzəbəyli vurğulayıb ki, Dağlıq Qarabağın Ermənistanla birləşdiriləcəyi barədə cəfəng iddialara gəldikdə isə, Azərbaycanın torpaq itkisi ilə barışmayacağı Paşinyanın özü də yaxşı bəllidir. Şübhəsiz ki, Ermənistanın həm siyasi, həm də hərbi müstəvidə həyata keçirmək istədiyi bütün təxribatların qarşısı kəskin şəkildə alınacaq və "vəssalam" sözünü Azərbaycanın Silahlı Qüvvələri deyəcək. Sadəcə, "Qarabağ Azərbaycanındır" sözünün sonunda Ermənistanın bir dövlət kimi mövcudluğunu da şübhə altına alacaq bir neçə nida işarəsi də ola bilər.

Baş Prokurorluq və Qida Təhlükəsizliyi Agentliyi Şəkidəki kütləvi zəhərlənmə ilə bağlı məlumat yayıb

Avqustun 25-də Şəkidəki "Firuzə" şadıqlıq sarayında keçirilmiş toy məclisində iştirak edən təxminən 400 qonaqdan 57 nəfəri (24-ü qadın, 1-i yetkinlik yaşına çatmayan) qida zəhərlənməsi diaqnozu ilə müalicə müəssisələrinə müraciət edib. Azərbaycan Respublikasının Qida Təhlükəsizliyi Agentliyinin və Baş Prokurorluğun mətbuat xidmətlərinin AZƏRTAC-a daxil olan birgə məlumatında bildirilir ki, rayon polis şöbəsinin və prokurorluğunun əməkdaşlarının, eləcə də Qida Təhlükəsizlik Agentliyinin Şəki regional bölməsinin əməkdaşlarının iştirakı ilə dərhal hadisə yerinə baxış keçirilib. Toy məclisində verilmiş ayrı-ayrı qida məhsullarından nümunələr qablaşdırılaraq götürülüb və digər zəruri istintaq hərəkətləri yerinə yetirilib.



Fakta görə polis şöbəsinə Cinayət Məcəlləsinin 200.3-cü (bilə-bilə pis keyfiyyətli məhsulların istehsalı, satışa buraxılması və ya belə məhsulların satışı, onların keyfiyyətsiz olmasının gizlədilməsi ehtiyatsızlıqdan zərərçəkmiş şəxsin sağlamlığına az ağır və ya ağır zərər vurulmasına səbəb olduqda) maddəsi ilə cinayət işi başlanıb, insanların zəhərlənmə səbəblərinin və digər halların müəyyənəşdirilməsi məqsədilə müvafiq ekspertizalar təyin edilib.

İlkin araşdırmalarla müəyyən olunub ki, qonaqlar toy məclisində müxtəlif qida və içki məhsulları qəbul etdikdən sonra halları pisləşib, dərhal rayon mərkəzi xəstəxanasına müraciət etmiş və ilkin tibbi yardım göstərilməklə evə buraxılıb. Hazırda iş üzrə Qida Təhlükəsizlik Agentliyinin mütəxəssisləri cəlb olunmaqla təqsirkar şəxslərin dairəsinin müəyyənəşdirilməsi istiqamətində zəruri istintaq hərəkətləri davam etdirilir. Qida təhlükəsizliyinə və qida məhsulları istehlakçılarının hüquqlarının pozulmasına yönəlməmiş qanun pozuntularının qarşısının alınması istiqamətində bundan sonra da ən ciddi tədbirlər görülməkdir.



“Dini radikalizmlə mübarizə və maarifləndirmə” Daşkəsəndə bu mövzuda tədbir keçirilib

Dünən Dini Qurumlarla İş üzrə Dövlət Komitəsi və Daşkəsən rayon icra hakimiyyətinin birgə təşkilatçılığı ilə “Müasir çağırışlar: dini durum və vəzifələr” mövzusunda keçirilən regional konfrans avqustun 28-də “Dini radikalizmlə mübarizə və maarifləndirmə” adlı panel iclasla öz işini davam etdirib.

Daşkəsən rayon Heydər Əliyev Mərkəzində keçirilmiş tədbiri giriş sözü ilə açan rayon icra hakimiyyətinin məsul əməkdaşı Elmar Əliyev Prezident İlham Əliyevin dinə və dindarlara diqqət və qayğısından bəhs edib, rayondakı dini durum barədə ətraflı məlumat verib.

Təqdimatla çıxış edən DQDK sədrinin müavini Gündüz İsmayilov Azərbaycanın dünyaya zəngin multikulturalizm modelini təqdim etdiyini bildirib. Sədr müavininin sözlərinə görə, tarixən müxtəlif etno-mədəni qrupların və dini konfessiyaların birgə yaşadığı ölkəmizdə multikulturalizm siyasətinin banisi Ulu Öndər Heydər Əliyevdir. Ümum-millili Liderin bu siyasəti Prezident İlham Əliyev tərəfindən uğurla davam etdirilir.

O, radikal dini qrupların və qeyri-ənənəvi təriqətlərin zərərli təbliğatının qarşısının alınması, onlara qarşı effektiv mübarizə aparılması, dini maarifçilik işinin düzgün metodlarla təşkili məsələlərinə də toxunub. G.İsmayilov deyib ki, dini radikalizmlə mübarizənin gücləndirilməsi və milli-mənəvi dəyərlərin qorunub saxlanması məqsədilə dini maarifləndirmə işinin aparılması zəruridir. Hansısa cəmiyyətdə təhsil və dini biliklər paralel şəkildə insanlara çatdırılmırsa və xurafatın yayılması qaçılmazdır. Yad dini ideologiyaların təsiri altına düşənlərin dini bilgilərinin zəif olması ehtimalı böyükdür. Bu baxımdan, gənclərə dinlər haqqında ümumi məlumatların verilməsi, müqəddəs kitabların mahiyyətinin izah edilməsi olduqca vacibdir.

Mövzu ilə bağlı rayon təhsil şöbəsinin müdiri Zaur Məmmədov və rayon gənclər və idman idarəsinin rəisi Samir Həsənov da fikirlərini bildirib, keçirilən tədbirlərin gənclərin dini radikalizmə qarşı maariflənməsində önəminə diqqət çəkiblər.

Sonda tədbir iştirakçılarını maraqlandıran suallar cavablandırılıb, kitablar paylanıb.

R.HÜSEYNOVA

Övladlığa götürmə ilə bağlı idarəetmənin elektron infrastrukturu qurulur

“Valideyn himayəsindən məhrum olmuş uşaqlar və övladlığa götürmə” altsistemi yaradılır

Bu gün ölkəmizdə övladlığa götürmə sahəsində idarəetmənin təkmilləşdirilməsi istiqamətində işlər davam edir. Mütərəqqi dünya təcrübəsi də nəzərə alınmaqla, hazırlanmaqda olan yeni idarəetmə modelində prioritetlərdən biri - övladlığa götürülən uşaqların maraq və mənafeələrinin, gələcək layiqli həyat şəraitinin təminatıdır.

Bu əsasda uşaqları övladlığa götürmək istəyən valideyn - namizədlərin mənzil şəraiti və gəlirləri ilə bağlı tələblər də yeni modeldə əksini tapır.

“Övladlığa götürmə sahəsində idarəetmənin təkmilləşdirilməsi ilə bağlı tədbirlər haqqında” Azərbaycan Respublikası Prezidentinin 10 dekabr 2018-ci il Fərmanı Azərbaycan Respublikası Konstitusiyasının 109-cu maddəsinin 32-ci bəndinə uyğun olaraq, övladlığa götürmə sahəsində idarəetmə mexanizminin, valideyn himayəsindən məhrum olmuş və övladlığa götürülən uşaqların, habelə, onları övladlığa götürməyi arzu edən şəxslərin uçotunun təkmilləşdirilməsi, eləcə də, övladlığa götürmə prosesində şəffaflığın təmin edilməsi, övladlığa götürülmüş uşaqların yeni ailələrdə yaşaması və inkişafı prosesinə nəzarətin gücləndirilməsi məqsədi daşıyır. Övladlığa götürmə sahəsində dövlət siyasətini və tənzimləməni, o cümlədən, valideyn himayəsindən məhrum olmuş və övladlığa götürülən uşaqların və onları övladlığa götürməyi arzu edən şəxslərin (Azərbaycan Respublikası vətəndaşlarının, əcnəbilərin və vətəndaşlığı olmayan şəxslərin) vahid uçotunun elektron qaydada aparıl-



ması nəzərdə tutulub. Əmək və Əhalinin Sosial Müdafiəsi Nazirliyi valideyn himayəsindən məhrum olmuş və övladlığa götürülən uşaqların və onları övladlığa götürməyi arzu edən şəxslərin uçotunun, həmçinin, övladlığa götürmə sahəsində digər xidmətlərin elektron qaydada aparılmasını təmin etmək məqsədilə nazirliyin mərkəzləşdirilmiş elektron informasiya sisteminə “Valideyn himayəsindən məhrum olmuş uşaqlar və övladlığa götürmə” altsistemi yaradılmaqdadır. Həmin altsistem valideyn himayəsindən məhrum olmuş və övladlığa götürülən uşaqların və onları övladlığa götürməyi arzu edən şəxslərin vahid elektron uçotunun aparılması, eləcə də, övladlığa götürmə ilə bağlı bir sıra işlərin elektron şəkildə yerinə yetirilməsi məqsədinə xidmət edəcək. Övladlığa götürmə üçün tələb olunan sənədlər artıq kağız daşıyıcılar vasitəsilə deyil, altsistemə inteqrasiya olunacaq dövlət orqanlarının informasiya ehtiyatından əldə olunacaq. Yeni elektron sistemin cari il noyabrın 1-dən istifadəyə verilməsi nəzərdə tutulur. Bu da, qeyd olunan sahədə əlavə vaxt itkisinin aradan qaldırılmasına, övladlığa götürmə sahəsində idarəetmənin elektron infrastruktur üzərində qurulmaqla prosesin tam obyektiv və şəffaf həyata keçirilməsinə şərait yaradacaq.

Nəzakət ƏLƏDDİNQIZI

Kənd təsərrüfatı məhsullarının istehsalı neçə faiz artıb?

2019-cu ilin yanvar-iyul ayları üzrə kənd təsərrüfatının ümumi məhsulunun faktiki qiymətlərlə dəyəri 4 milyard 453,7 milyon manat təşkil edib ki, onun da 2 milyard 230,4 milyon manatı heyvandarlıq, 2 milyard 223,3 milyon manatı isə bitkiçilik məhsullarının payına düşür. Dövlət Statistika Komitəsindən AZƏRTAC-a bildirilib ki, əvvəlki ilin müvafiq dövrü ilə müqayisədə kənd təsərrüfatı məhsullarının istehsalı 6,3 faiz, o cümlədən heyvandarlıq məhsulları üzrə 3,1 faiz, bitkiçilik məhsulları üzrə isə 9,5 faiz artıb.

Binəqədi polisi narkotik vasitələrin satışı ilə məşğul olan şəxslərə qarşı xüsusi əməliyyat keçirib

Binəqədi Rayon Polis İdarəsinin 43-cü polis bölməsinin əməkdaşları Binəqədi qəsəbəsinin müxtəlif istiqamətlərində narkotik vasitələrin qanunsuz dövriyyəsi və satışı ilə məşğul olan şəxslərə qarşı növbəti əməliyyat tədbiri həyata keçiriblər.

Daxili İşlər Nazirliyinin mətbuat xidmətindən AZƏRTAC-a bildiriblər ki, kompleks əməliyyat zamanı narkotik vasitələrin satışı ilə məşğul olan əvvəllər məhkum edilmiş Yasamal rayon sakini Azər Misdimov, Binəqədi rayon sakinləri Alxan Quliyev və Əlibaba Baxışov, həmçinin Xızı rayon sakini əvvəllər məhkum olunmuş Yavər Qasimov saxlanılıblar. Onların üzərlərinə baxış zamanı şəxsi istehlak miqdarından artıq çəkiddə yüksək təsiredici xassəyə malik heroin aşkarlanaraq götürülüb. Saxlanılan şəxslər ifadələrində narkotik vasitələrin dövriyyəsi ilə məşğul olduqlarını etiraf ediblər. Faktla bağlı 43-cü polis bölməsində toplanan materiallar Binəqədi Rayon Polis İdarəsinin İstintaq Şöbəsinə göndərilib, araşdırmalar davam etdirilir.

Opera və Balet Teatrında mövsümün ilk səhnə əsəri - “Koroğlu”

Azərbaycan Dövlət Akademik Opera və Balet Teatrı yeni mövsümü sentyabrın 19-da Üzeyir Hacıbəylinin “Koroğlu” üçpərdəli operası ilə açıq elan edəcək. AZƏRTAC xəbər verir ki, Ü.Hacıbəyli XI Beynəlxalq Musiqi Festivalı çərçivəsində təqdim olunacaq səhnə əsərində Koroğlu obrazını Əməkdar artist Rəmil Qasimov canlandırıcaq.



Əmirovun “Nəsimi” baleti bu mövsüm də repertuara daxil edilib. Səhnə əsəri sentyabrın 22-də Ü.Hacıbəyli XI Beynəlxalq Musiqi Festivalı çərçivəsində təqdim olunacaq. “Nəsimi” baleti böyük şairin 650 illiyi münasibətilə ilk dəfə bu ilin mayında nümayiş olunmuşdu.

Ötən mövsüm teatrda hazırlanan Fikrət

“AC TOYUĞUN YUXUSU VƏ ƏLİ KƏRİMLİNİN “İNQİLAB-HAKİMİYYƏT” SEVDASI

PSIXOLOJİ PROBLEM YAŞAMAĞA SƏBƏBLƏR VAR: XALQ DƏSTƏK VERMİR, TROLLAR İŞ BACARMIR, ŞƏXSİ KREDİT TÜKƏNİB, ÇIXIŞ YOLU ANCAQ BİRDİR

Siyasi mövqeyində, əqidəsində, yanındakılara sadıqlığında sabit olmayan bu adam 20 ildən çoxdur ki, “inqilab-inqilab” deyir. Gənc yaşlarında xüsusi xidmət orqanlarının əlində oyuncaq kimi diversantlıq etdi, AXC-yə daxil edildi, cəbhəçilərin ətrafında birləşdiyi və lider hesab etdiyi Əbülfəz Elçibəyi gözədən saldı, nəhayətində, siyasi təşkilatın parçalanmasına səbəb oldu. Qrant, pul, vəzifə, hakimiyyət hərisliyi nəticəsində AXC-nin yaranmasında, AXCP-nin qurulmasında xidməti olan hər kəsi partiyadan uzaqlaşdırdı və nəzəri olaraq, siyasi partiya adını almalı olan təşkilatı şəxsi obyektinə çevirdi. Bu gün isə partiyada ancaq sosial şəbəkələrdə onu təbliğ edən, ona mədhiyyələr yazan 5-10 trol var, trolluq fəaliyyəti var...

Haqqında danışdığımız adam əlbəttə ki, təxmin edildiyi kimi Ə.Kərimlidir. 2000-ci ildən sonrakı dövrdə vəzifə və səlahiyyət iddiasında olan Ə.Kərimli, hətta hakimiyyətlə sövdələşməyə də getməyə hazır olduğunu nümayiş etdirmişdi. Lakin 2003-cü ildən başlanan global geostrateji oyunlardan həvəslənən Əli Kərimlinin “mədəsi” daha da genişlənməyə başladı. Elə bu səbəbdən də, “inqilab-inqilab” deyə-deyə 2003-cü ildə əlinə “qızılgül” aldı, 2004-cü ildə boynuna narıncı şarf sarıdı, 2005-ci ildə Dübəndidəki bağında zambaq əkdı, 2011-2012-ci illərdə başına əmmamə qoydu, 2017-ci ildə muqabeleşdi, ardınca isə paşinyanlaşdı, 2018-ci ildə sarı jilet geyindi, “Xuanlaşdı”, nəhayət, “Əlcəzir ərəbi” olmağa qərar verdi. Lakin onun bütün cəhdləri boş çıxdı, onun “inqilab-inqilab” çağırışına heç kəs cavab vermədi, trolları isə iş yarıtmadı.

Zaman ötür, şəxsi kredit isə tamamilə tükənib, hakimiyyətin xalqla birliyi daha da möhkəmlənib, “5-ci kolon”un anti-dövlət



tiq vaxt ərzində davam edir. Lakin buna baxmayaraq, “Azad söz”də 507 nəfər, “Ali Karimli”də 505 nəfər, “Azadlıq” qəzetində 505 nəfər, “Osmanqızı”da 549 nəfər müsa-hibəni izləyir. Əgər Ə.Kərimlinin “dahiyanə riyazi istedadından” ruhlanan trollar bütün səhifələrdəki rəqəmləri toplayıb, vəziyyətdən çıxmağa çalışsalar belə, yenidən özlərini ifşa etmiş olarlar. Çünki 500-600 arası rəqəm bütün səhifələrə eyni zamanda baxanların sayıdır, yəni eyni sosial şəbəkə iş-tirakçılığıdır. Əgər bu, belə olmasaydı, bütün səhifələrdə bəyənmələr, rəylər və paylaşım-lar eyni səviyyədə, yaxud yüksək olardı. Lakin gördüyünüz kimi, “Azad söz”də və “Osmanqızı”da başı qarışan trollar “Azadlıq” qəzetini və “Ali Karimli” səhifələrini yaddan çıxarıblar. Ona görə də, həmin səhifələrdəki bəyənme, rəy və paylaşın sayı digərlərinə nəzərən 10-15 dəfə azdır.

Bax, bu da Ə.Kərimli üçün sadə riyazi hesablamadır. Amma Ə.Kərimlidən fərqli olaraq, bu hesablamalara görə, mübahisə etmək fikrindən uzaqam. Çünki realıqda Əli Kərimlinin cəmi 500 profil və səhifə ci-varında olan trolların (əgər həmin 500 nəfərin hamısı cəbhəçi olsa) ümidinə qaldığını açıq şəkildə görürük. Ona görə də, bəlkə qulaq asdılar deyə, Ə.Kərimliyə, eləcə də, onun trollarına bir məsləhət vermək istəyirəm. Bilirəm ki, populizm cəbhəçilərin fəaliyyətinin əsas mahiyyətidir. Ona görə də, siyasətdən uzaqlaşın, onları məşurlaşdıracaq daha maraqlı işə başlamaları yaxşı olardı. Məsələn, məşurluq naminə, tēpiklə butulka qapağı açmaq dəbdədir. Necə ola bilər ki, şamaxılı uşaq tēpiklə butulka qapağını açmaqla populyar oldu, hətta AXCP sədri Ə.Kərimlinin reytingini kölgədə qoydu. Yaxşı olar ki, “Milli Şura” toplansın və hər kəsin qarşısında Ə.Kərimli tēpikə butul-



nı və müsahibələrini kütləvi dislike etsinlər. Plansız-hesabsız hər tərəfə hücum etmək, hər kəsi qaralamaq kimi psixoloji davranışlar, ona dəlalət edir ki, Əli Kərimli ciddi daxili böhran ərəfəsindədir.

Əlbəttə ki, uzun illərdir uğursuz da olsa, siya-sətdə olan birisi heç zaman ciddi sosial-siyasi dəstəyi olmadan, xalqın etimadını qazanmadan “inqilab və hakimiyyət” id-dialarını açıq şəkildə orta-ya qoymazdı. Axı, niyə Ə.Kərimlinin yanındakı baş trollar izah etmirlər ki,

Özünü Pifaqor kimi təqdim edən Ə.Kərimli pə-foslu şəkildə deyir ki, “gəlin mənimlə mübahisə edin, mənim hesablamalarımı tēk-zib edin”. Amma bu saxta “riyaziyyat alimi” bir dəfə də olsun öz canlı müsahibələrinə baxıb, adi riyazi hesabla-ma aparıb, anlamır ki, onun dəstəyi ölkə əhalisinin heç “0,005” faizi qədər deyil. Əgər Ə.Kərimli riyazi müba-hisə aparmaq istəyirsə, bu-yursun. Onun çox da uzaq olmayan zamanda - avqust ayında verdiyi müsahibələrin “Azad söz”, “Ali Karimli”, “Azadlıq” qəzeti, “Osmanqı-



əməlləri, xəyanəti tamamilə ifşa olunub. Bəlkə də, elə bu səbəbdəndir ki, Ə.Kərimli sarsıntı keçirir və psixoloji problem yaşayır.

Fikir versəniz, onun canlı yayımlar zamanı şəkər xəstələri kimi tez-tez dodaqlarının yaşlmasını, “siz məni anlamırsınız” ritorikasında qışqıra-qışqıra danışmasını müşahidə edərsiniz. Bəlkə də, elə səbəb budur ki, son günlər sosial şəbəkə hesabında gu-ya “hakimiyyətin AXCP-dən qorxduğu”, “in-qilabın astandasını durduqlarını” cizma-qa-ra edir. Gah da, görürsünüz ki, trollarına göstəriş verir ki, digər müxalifət partiyaların liderlərinə “hücumlar” etsinlər, videoları-

“ay bəy” bi-zim qatari-mız çox-dan gedib. Ən azın-dan, Əli Kərimli canlı ya-yımlara çı-xarkən, ba-xış sayına nəzər salıb nəticə çı-xarmalı idi axı.



zı” kimi “fa-cebook” sə-hifələri üz-erindən izlə-yici sayına nəzər sal-sın.

Diq-qətlə baxın. Bütün şək-ilərdə Ə.Kə-rimlinin mü-sahibəsi 1 saatdan ar-

ka qapağı açmağa çalışsın. Bunu da i.Hü-seyn və Emil Səlimov kameranın yaddaşına köçürsün, sonra da montajla düzəldərək, yerləşdirdinsinlər “facebook”a. İnanın ki, bu vi-deo Ə.Kərimlinin mənasız statuslarının cə-mindən daha çox “like” yığacaq.

Onsuz da, Ə.Kərimli siyasətdə uğur qa-zana bilmədi, bloggerlik fəaliyyəti də iflasa uğradı, bəlkə bu işdə bəxti getirə...

Ramil Vəlibəyov,
YAP Nizami rayon təşkilatının GB
sədrinin müavini,
siyasi elmlər üzrə fəlsəfə doktoru

29 avqust 2019-cu il

Müdrüklük zirvəsi: Çimnaz Əliqızının 70 illik həyat yolu

Portret, yaxud yubiley yazıları yazmaq çətinidir, hətta çox; düşünürəm ki, elə hamı üçün. Ona görə ki, bir ömrü kiçik bir yazıya sığdırmaq, həyatının bütün məqamlarını orada bütünlüklə ifadə etmək, ömrün hansısa məqamlarını unutmamaq... Çox çətinidir. İlah da ki, həmin adam elm, sənət, mədəniyyət adamı ola.

Folklorşünas alim, Azərbaycan Milli Elmlər Akademiyası Folklor İnstitutunun hazırda təqaüddə olan elmi işçisi Çimnaz Əliqızıdan bəhs edəcəyik. O Çimnaz Əliqızıdan ki, bütün şüurlu fəaliyyətini folklorşünaslığın və mədəniyyətimizin inkişafına həsr edib.

Çimnaz Əliqızı kimdir?

Qəhrəmanımız 1 sentyabr 1949-cu ildə Naxçıvanda anadan olub. Orta təhsilini Naxçıvan şəhər 1 sayılı orta məktəbində, ali təhsilini isə Azərbaycan Dövlət Universitetində (indiki BDU) alıb. Azərbaycan dili və ədəbiyyatı fakültəsini bitirən Çimnaz Əliqızı əmək fəaliyyətinə hələ tələbə olduğu illərdən başlayıb.

Özünün dediyinə görə, ədəbiyyatçı olmaq arzusu olmayıb, lakin taleyin işi elə gətirib ki, o, bu sahədə püxtələşməli olub: "Ən böyük arzum həkim olmaq idi. Orta məktəbi bitirəndən sonra sənədlərimi Azərbaycan Tibb İnstitutuna versəm də, tale üzümə gülmedi. Növbəti il qohumlarım təklif etdilər ki, sənədlərimi Azərbaycan Dövlət Universitetinin Kimya və Biologiya fakültəsinə verim. O zaman bu fakültələrə sənədi ixtisas üzrə götürüldülər. Bu səbəbdən həmin fakültəyə sənəd verə bilmədim".

Çimnaz xanım ərz edir ki, əlində Ədəbiyyat muzeyinin arayışı olub. O zamanlar Bakıya gəlmək elə də asan deyildi. Anamın dayısı rəhmətə getmişdi və mən anamla birlikdə paytaxta gəlmişdim. Yeganə yolum qalmışdı: Filologiya fakültəsinə sənəd vermək. Daxili intuisiyam deyirdi ki, sən bütün imtahanlardan kəsiləcəksən: "Sözün açığı könlümdən də deyildi. Bütün imtahanlara anamla birlikdə gedirdik. Özüm də gözləmədiyim halda bütün imtahanlardan yüksək qiymətlər aldım və Filologiya fakültəsinə qəbul olundum."

"Mən elə bilirdim insan özü öz taleyini müəyyən edir. Necə dəyərlər, "sən saydığın

nı say, gör fəlakət nə sayır" misalında olduğu kimi, hər şey fərqli məcrada inkişaf etdi" deyən Çimnaz xanımın sözlərinə görə, bu fakültəyə qəbul olunması onun həyatında köklü dəyişiklərə səbəb olub: "Hər şey elə ilk günlərdən başladı. Anam da ədəbiyyatçı idi deyə, bizim qrupun uşaqları onun başına toplaşdılar. O abituriyentlərin bütün suallarına cavab verirdi. Sual verənlərdən biri də Əslixan idi. Laçın oğlu özünü qərribə aparırdı. Sonradan biləcəkdik ki, onun niyyəti başqa imiş (gülür). Əslixan məndən fərqli olaraq Filologiya fakültəsini sevərək seçmişdi. Hətta bu istəyini həyata keçirmək üçün bir neçə il konkursa da düşmüşdü. İnstitut illərində hansı dəftərim əlinə keçsəydi, ora şeirlər yazır, məndə maraq oyatmağa çalışırdı. Nəhayət biz 1973-cü ildə evləndik və hazırda iki oğul övladımız və dörd nəvəmiz var".



Həyatda yalnız o adamlar uğur qazanır ki...

Həyatda müəyyən uğurlar qazanmış, özünü təsdiq etmiş insanların keçmişinə nəzər yetirsən görürsən ki, əksəriyyətinin təcrübəli-halında bir oxşar cəhət var: çətinlik-

lərdən törəyən inkişaf.

Çimnaz Əliqızının da uşaqlıq illəri keşməkeşli və dolanbac olub. Atasının Bakıda Tibb texnikumunda oxuyurmuş. Atasının qohum-qəbiləsi təkidlə tələb edir ki, onu evləndirsin. Çünki mühərribə dövrüymüş və istəyirmişlər ki, başına bir iş gəlsə, heç olmasa nişanəsi qalsın. Atasının böyük qardaşı dünyaya gələndən sonra atasını Mozdok döyüşlərinə aparırlar.

"Tarix təkrar olunur" deyiblər. Təsəffü deyil ki, Çimnaz xanımın anası da oxşar taleyi yaşayıb. İbtidadi sinifdə oxuyarkən qonşu evlərdən cürbəcür yemək qoxusu gəlirmiş. Onların evində isə heç nə yox imiş. Çimnaz xanımın anası israrla tələb edir ki, ona plov bişirsin. Çarəsiz qadın həyətdə ocaq qalayır, aşı-süzəni gətirir, çəkilmiş soğanı bişirir. Axı çətin dövr idi. Qadın qüruru yenə öz sözünü deyirdi. Hər iki valideyni maaşla dolanan Çimnaz xanım və bacı-qardaşları çox çətinliklə böyüyüb başa çatırlar.

1968-1973-cü illərdə Naxçıvan Mədəniyyət Nazirliyinin nəzdində fəaliyyət göstərən Ədəbiyyat muzeyində bələdçi, elmi işçi və baş mühafizəçi işləyir. Ardınca yolunu Laçın rayonundan salır və Ağacın kənd orta məktəbində müəllim kimi fəaliyyət göstərir. Daha sonra Naxçıvan Pioner və Məktəblilər Sarayında kitabxana müdiri, Naxçıvan Vilayət Həmkarlar İttifaqı Şurasının Mədəni-kültüvi tədbirlər şöbəsinin müdiri, Azərbaycan Milli Elmlər Akademiyası Folklor İnstitutunda elmi işçi vəzifələrində çalışır.

Niyə məhz "Nənəmdən nəvəmə"?..

Dostlarının söylədiyinə görə, Çimnaz xanım danışdığı lətifələrlə, çəkdiyi misallarla,



dediyi atalar sözləri ilə, qızlara yemək bişirmək və xalq təbabəti ilə bağlı verdiyi tövsiyələrlə çalışdığı kollektivin sevimlisinə çevrilib. Türk xalqları folkloru şöbəsində çalışdığı vaxtlarda iş yoldaşları ona bildiyi, eşitdiyi nümunələri qələmə almağı tövsiyə edirlər.

Uzun təkidlərdən sonra Çimnaz Əliqızı "Nənəmdən nəvəmə" adlı kitab yazır. Kitabda müəllif başına gələn, eşitdikləri məqamların əks olunduğu şeir və hekayələr toplanıb. Naxçıvanda folklor nümunələri, toy mərasimləri, bayram adətləri, tarixi ənənələri, fərqli inanclar, tarixi yerlər və adlarının izahı, Qarabağ folkloru, atmaca və öcəşmələr, uşaq oyunları və s. tarixi faktlar kitabda öz əksini tapır.

Kitab o qədər sevilir ki, Çimnaz xanım "Nənəmdən nəvəmə"nin ikinci cildini də buraxır. Bu kitabda isə rəvayətlər, nağıllar, lətifələr, bayatılar, uşaq folkloruna dair nümunələr, atalar sözləri, dualar, andlar, xörəklər və onların hazırlanma qaydaları, Naxçıvana aid dialektoloji lüğət, Balaxatın nənənin söyləmələri yer alır. Kitabın redaktorları - filologiya üzrə fəlsəfə doktoru İlkin Rüstəməzadə və Aynur Qəzənfərqızı öz xatirələrində yazırlar ki, bu kitab tarixi ənənələrin qorunub saxlanması, gələcək nəsillərə ötürülməsi baxımından nadir kitablardandır.

Müdrüklük yaşı: 70

70 yaş müdrüklük yaşıdır deyiblər. Hər bir insanın dünyaya gəlişi, həyat və fəaliyyəti müəyyən missiya ilə əlaqədardır. Bu mənada hər kəs yaşadığı dövrdə Tanrı tərəfindən ona həvalə olunmuş missiyanı həyata keçirmiş olur. Bəşəri duyğularla yaşayan, xalqına, millətinə layiqli övlad olmağa çalışan, onun yolunda hər cür fədakarlığa hazır olan insanlar Tanrı tərəfindən ona həvalə olunmuş missiyanı səssiz-küysüz icra edir və bundan xüsusi zövq alırlar.

Çimnaz Əliqızı bütün həyatını və şüurlu fəaliyyətini milli-mənəvi dəyərlərin təbliğinə, gənclərin vətənpərvərlik ruhunda tərbiyəsinə, adət-ənənələrimizin gənc nəsle ötürülməsinə həsr edib.

O, dəyərli ziyalı, nəcib insan, qayğıkeş ana və ən nəhayət xalqına, millətinə, dövlətinə bağlı vətəndaşdır!

Yubiley yaşın mübarək, dəyərli insan!

Psixoloq: "Müəllimlər işə qəbul olunarkən onların psixoloji hazırlıq səviyyəsi nəzərə alınmalıdır"

Müəllimlər işə qəbul olunarkən onların psixoloji hazırlıq səviyyəsi də nəzərə alınmalıdır. Çünki müəllim həm şagirdlərlə, həm valideynlərlə, həm də rəhbərliklə işləməyi bacarmalıdır. Bəzən olur ki, müəllimin ixtisas biliyi, dünyagörüşü onun psixoloji durumu ilə üst-üstə düşmür. Bu da tədris prosesinə mənfi təsir göstərir. Bu fikri AZƏRTAC-a müsahibəsində Bakı Şəhəri üzrə Təhsil İdarəsinin Təlimə Dəstək Mərkəzinin psixoloqu Səidə Əhmədova deyib. O bildirib ki, müsahibədə iştirak edən namizədlərin əksəriyyətinin psixoloji vəziyyəti yüksək səviyyədədir. "Müsahibə zamanı çalışırıq ki, namizədlərin hansı müəllim üslubuna - avtoritar, liberal, yaxud da demokratik malik olduğunu müəyyən edək. Sevindirici haldır ki, indiyədək müsahibədən keçən müəllimlərin çoxu demokratik üsluba üstünlük veriblər", - deyə Səidə Əhmədova qeyd edib.

Sahibkarlar Ufada beynəlxalq festivalda iştiraka dəvət olunurlar

Azərbaycanda İxracın və İnvestisiyaların Təşviqi Fondu (AZPROMO) sahibkarlara müraciət edib. AZPROMO-dan bildirilib ki, noyabrın 20-23-də Rusiyanın Başqırdistan Respublikasının Ufa şəhərində IV "Bizim Brend" Festivalı keçiriləcək. Ölkəmizdə fəaliyyət göstərən sahibkarlar və iş adamları festivalda iştiraka dəvət olunurlar.



“Qərbin hegemonluğu başa çatır”

Rusiya-Türkiyə münasibətləri yaxşılaşmağa doğru irəlilədikcə, Dağlıq Qarabağ probleminin də həll ediləcəyinə ümidlər artır

Məlum olduğu kimi, Türkiyə prezidenti Rəcəb Tayyib Ərdoğan prezident Vladimir Putinin dəvəti ilə Moskvada rəsmi səfərdə olub. Əvvəlcədən də xəbər verildiyi kimi, səfər zamanı iki dövlət başçısı arasında Dağlıq Qarabağ münaqişəsinin sülh yolu ilə tənzimlənməsi məsələsi ətrafında müzakirələr olacaq. Sual yaranır, keçirilən görüşdə Dağlıq Qarabağ məsələsi də müzakirə mövzularından olubmu və bizə dost, qardaş ölkə olan Türkiyə ilə Rusiya münasibətlərinin yüksələn xətlə inkişafı Dağlıq Qarabağ münaqişəsinin sülh yolu ilə həllinə yardımçı ola bilərmi? Söhbət etdiyimiz müsahiblərimiz Türkiyə-Rusiya yaxınlaşmasının Dağlıq Qarabağ münaqişəsinin sülh yolu ilə həllində mühüm rol oynaya biləcəyinə əmin olduqlarını bildirmişlər. Çünki Dağlıq Qarabağ münaqişəsinin həllinin açarı Rusiyanın əlindədir.

Politoloq Elşən Manafov:
Yerevanı daha çox narahat
edən məsələ Türkiyə-Rusiya
yaxınlaşmasıdır”



- Türkiyə prezidentinin Rusiya prezidenti ilə növbəti görüşündə əsas məsələ Suriya ətrafında tərəflər arasında münasibətlərdə olan bəzi məqamlara aydınlığın gətirilməsi olub. Ümumiyyətlə, Türkiyə Rusiya münasibətlərində bu yaxınlıq təkə Suriya faktoru ilə bağlı deyil, eyni zamanda, hərbi əməkdaşlığı özündə ehtiva edir, tərəflər arasında ticarət münasibətlərinin dövrüyəsi artır, enerji əməkdaşlığı sahəsində Türkiyə-Rusiya arasında münasibətlər genişlənir. Bu da, əlbəttə, dolaşığı yolla Cənubi Qafqazda sabilliyin və təhlükəsizliyin təmin olunması ilə bağlı məsələlərə də təsirsiz düşməyəcək.

cək. Qeyd etmək lazımdır ki, bu gün Yerevanı daha çox narahat edən məsələ də bu günlərdə Türkiyənin Rusiya ilə münasibətlərinin mahiyyəti, formatı və məzmununda baş verən dəyişikliklərdir, inkişafdır. Bütün hallarda Türkiyə Dağlıq Qarabağ probleminin Azərbaycanın ərazi bütövlüyü çərçivəsində dəstəklənməsinin tərəfdarı olduğunu dəfələrlə bəyan edib. Bundan sonra da belə olacağı şübhəsizdir.

“Palitra” qəzetinin baş redaktoru Namiq Əliyev:
Azərbaycan
münaqişənin həllində Rusiyanın
həlləddici rolunu qiymətləndirir”

- KİV-də Fransa prezidenti Makronun maraqlı bir açıqlaması yayıldı. O bildirdi ki, dünyada baş verən coğrafi-siyasi dəyişikliklər səbəbindən, Qərbin hegemonluğu başa çatır. Şərait deyir. Bu, ilk növbədə, yeni dövlətlərin mövqeyinin möhkəmlənməsi ilə bağlıdır. Çin ilk sıraya çıxıb, Rusiya isə öz strategiyasında böyük uğur qazanır. Biz Avropada yerləşirik, əgər Rusiya ilə yeni münasibətlər yaratmasaq, onda gərginlik, “dondurulmuş” münaqişələr və “soyuq müharibə”nin nəticələri ilə üz-üzə qala bilərik”. Dünyada baş verən bu siyasi dəyişikliklərdən yaxşı

baş çıxaran Türkiyə rəhbərliyi də xarici siyasətlərində, çox kəskin də olmasa, hər halda, müəyyən dönüş edib. Türkiyə regionun ən güclü dövləti olan Rusiya ilə, həm iqtisadi, həm də siyasi baxımdan yaxınlaşmaq kursu götürüb. Rusiyanın ən müasir silahını, C-400 raketdən müdafiə sistemini Türkiyənin alması buna ən tutarlı sübut ola bilər. Ərdoğan Rusiya səfərində olarkən, bildirdi ki, iki ölkənin ticarət dövrüyəsi 25 milyard dollardır, hədəf isə bu rəqəmi 100 milyard dollara çatdırmaqdır. Göründüyü kimi, Rusiya ilə Türkiyə arasındakı bütün sahələrdəki əlaqələr yüksələn xətlə inkişaf edir. Fikrimizcə, iki qonşu dövlət arasında münasibətlərin müsbət məcrada inkişaf etməsi Türkiyəyə regionda ən yaxın dövlət olan Azərbaycan üçün də sərfəlidir. Belə ki, Rusiya-Türkiyə münasibətləri yaxşılaşmağa doğru irəlilədikcə, Dağlıq Qarabağ probleminin də həll ediləcəyinə ümidlər artır. Xatırlayırınsınızsa, Ərdoğan bir neçə il əvvəl Rusiya səfərindən qayıdarkən, bu problemə bağlı suala belə cavab vermişdi: “Dağlıq Qarabağ probleminin həllinin açarı Moskvadadır”. Azərbaycan dövləti də sözügedən münaqişənin həllin-



də Rusiyanın həlləddici rolunu qiymətləndirir, həm də bir qonşu dövlət kimi Rusiya ilə strateji tərəfdaşlıq münasibətləri qurub. Beləliklə, həm Türkiyənin, həm də Azərbaycanın Rusiya ilə münasibətləri nə qədər yaxşı olsa, bu, Dağlıq Qarabağ münaqişəsinin ədalətli həllinə bir o qədər müsbət təsir edə bilər.

GÜLYANƏ

Şər maşınının başağrıdan aləti

Yaxud məkanı, zaman əxlaqı və əqidəsi küçədə yetişən Əli Kərimli

Bu gün xaricdən maliyyələşərək Azərbaycanı gözədən salmağa çalışan şər maşınının əsas “aləti” olan AXCP sədri Əli Kərimli siyasi ekstremizmin rüporları olan Vidadi İsgəndərli, Nahid Cəfərov, Qurban Məmmədov, Ordu-xan Teymurxan, Tural Sadıqlı və bu kimi satqın “siyasi mühacir”ləri ilin sonunda keçiriləcək bələdiyyə seçkiləri arafəsi yenidən çağırışlar etmək tapşırığını verməsi növbəti uğursuz oyunun davamıdır desək, yanlışdır.



Bu qüvvələrə qarşı Prezidentin köməkçisi Əli Həsənovun da davamlı yazıları göstərir ki, bu qüvvələr iflasa uğramış bir zümrəni təmsil edirlər. Ə.Həsənovun

təbirincə desək, xaricdən maliyyələşən və idarə olunan “iaşə müxalifəti” nə qədər cəhd etsə də, ölkəmizin suverenliyinə xələl gətirə bilməz.

Dağıdıcı düşərgənin satqın siması

Ə.Kərimli kimi əxlaqsızlar, bir həqiqəti də anlamırlar ki, 25 ildən çox bir müddət ərzində xalq AXCP və bu qurumun simasız, əxlaqsız və satqın sədrinə və onun kimilərə birdə-fəlik tüpürəbsə, yenidən hansı sifətlə mitinq keçirmək iddiasına düşüb çağırışlar edərsən, ay zəti bəlli olmayanlar? Anlaya da bilməzlər. Çünki naturasında xəyanət olan kəslər üçün satqınlıq etmək adi bir şeydir. Məhz bunun nəticəsidir ki, ağılı başında, əqidəsi bütöv olan heç kim satqınları sevməyib. Satqınlara yalnız satqınlar dəstək veriblər. Bu gün 1990-cı illərdə küçələrdən iş kabinetlərinə köç edib, amma həmin köçdə küçə ritorikasıdan və düşüncəsindən, davranış və mədəniyyətindən qurtula bilməyən Ə.Kərimli satqın düşüncəsi, əxlaqsız davranış və mədəniyyətsizliyi ilə “xalq” sözünün mənasını anlamadıqı halda, xalqa mürciət edir? Anlamır ki, xalq nə narazı elektoratdır, nə sosial baza. Vətəndaşları, özü yazdığı və dediyi “milyonları” arxasınca aparmaq üçün gerek dəyərlə, mənəviyyətlə, əxlaqlı olasan. Bu gün küçə ritorikasıdan uzaqlaşa bilməyən Ə.Kərimli kimilərin şüurları bundan sonra da dəyişməyəcək. Necə deyirlər, 40-ında öyrənən, gorunda çalar. Bir də yalan, böhtan, absurd iddialar, çılğın çağırışlar siyasət deyil. Ə.Kərimli elə zənn edir ki, sosial şəbəkələrdə şəhər-böhtan demək siyasətdir. Ay bədbəxt, ölkəmizin əleyhinə apardığın “qara piar” kampaniyasının rəngini gündən-günə nə qədər tündləşdirənsiz də, heç nəyə nail ola bilməyəcəksiniz. Bir də insan cinayət törədib onu gizlətməklə, cəzadan yayına bilər. Amma o cinayətin qorxusunu sonuna qədər yaşamağa məhkumdur.

Fransız psixoloq Julyer iddia edir ki, insanlarda satqıncılıq və xəyanət simptomları bir dəfə formalaşırsa, bu, sistemli şəkildə davamlı olur və ətraf mühitə ikrah yaranır. Bu məntiqə yanaşsaq, aydın olur ki, bu gün müxaliflər illərdi ki, eyni mühitdə qalıblar, zaman-zaman bir-birlərinə xəyanət ediblər və demək olar ki, artıq bir periodiklik yaranıb və bunun qarşısını almaq, sadəcə, mümkünsüzdür. Yəni bu yaşdan sonra nə İsa Qəmbəri, nə Əli Kərimlini, nə də Rəsul Quliyevi dəyişmək mümkün deyil.

Beləliklə, çıxardığımız nəticə budur ki, Azərbaycan müxalifəti, çox təəssüflər olsun ki, müasir cəmiyyətlə ayaqlaşmaq imkanlarında deyil və zaman-zaman etdiyi xəyanətin təsirindən çıxma bilmir. Yuxarıda da göstərdiyimiz və Dostoyevskinin təsvir etdiyi kimi cinayəti törədib, onun cəzasından qaçmaq mümkündür, amma o cinayətin xofundan çıxmaq, əsla, mümkün deyil. Çünki Ə.Kərimli kimilər anadan olduğu gündən bu günə kimi getdiyi yolun əyri olduğu kimi, zaman-zaman cinayətləri də saysız-hesabsız olub. Ona görə də, belələri yaxın zamanlarda cinayət kürsüsünə oturub, etdiyi satqınlığa və cinayətlərinə görə xalq qarşısında cavab verəcək.

Rəfiqə HÜSEYNOVA

“Məktəblərə peşəkar və səriştəli direktorlar təyin olunacaq”



edib. Onlardan 800 nəfərə yaxın namizəd keçid balı toplayıb. Təhsil Nazirliyinin şöbə müdiri 2019-2020-ci tədris ili üçün direktor vəzifəsi üzrə vakant yerlərə peşəkar və səriştəli direktorların təyin olunacağını deyib.

Avqustun 30-dan kolleclərin boş qalan yerlərinə ixtisas seçimi aparılacaq

Tam orta təhsil bazasında orta ixtisas təhsili müəssisələrinin boş qalan yerlərinə ixtisas seçimi avqustun 30-dan sentyabrın 4-dək aparılacaq. Bu barədə AZƏRTAC-a Dövlət İmtahan Mərkəzindən bildirilib. Məlumatda qeyd olunur ki, 11 illik təhsil bazasında orta ixtisas təhsili müəssisələrinə tələbə qəbulunun nəticələrinə əsasən, cəmi 381 yer boş qalıb. Onlardan 275 yer xüsusi qabiliyyət imtahanı tələb edən ixtisaslara aiddir. Ümumilikdə plan yerləri 96,33 faiz dolub. Qəbul aparılan 55 kollecdən 34-də plan yerləri 100 faiz dolub.

Xatırladaq ki, orta ixtisas təhsili müəssisələrinə qəbul olunanların qeydiyyatı avqustun 23-dən sentyabrın 29-dək davam edəcək. Müəyyən olunmuş müddətdə qeydiyyatdan keçməmək abituriyentin müvafiq ixtisasa yerləşdirilmədən imtina etməsi kimi qiymətləndiriləcək və onun qəbul haqqında əmri ali məktəbə göndərilməyəcək.

29 avqust 2019-cu il

Daş qayaya rast gəlib “Facebook dəllalları” qarşıdurmada

Bu gün Azərbaycanın uğurlarının kölgəsində alışıb-yananlar sosial şəbəkələrdə hay-həşir salmaqla, özlərinə təsəlli verirlər. Ən çox gülüş doğuran isə odur ki, bir-birilərinə qara yaxaraq, əxlaqsız adlandırırlar. Güllünc deyilmi? Necə deyərlər, kor-korra kor deməsə, bağı çatlar.



Böhtan atmaq, yalan demək, bir-birilərini satmaq bu əxlaqsızların naturasıdır. 25 ildir ki, “müxalifət” adı ilə yol gedənlər bu gün sosial söyüş müxalifəti olmaqları ilə dövlətə, xalqa, Azərbaycanın uğurlu inkişafına qara yaxır və elə zənn edirlər ki, bəlkə bu yolla xalqın dəstəyini “qazana” bilərlər. Amma bu dəfə lap ağ oldu. Bunu anlaya bilsəydilər... Nə anlamaq üçün “baş” var, nə də görmək üçün göz. Kar-kor olan bu məxluqlar yeniləşən Azərbaycanda aparılan tikinti-quruculuq işlərini-binaları, yolları və parkları görə bilmirlər.

Ümumiyyətlə, dağıdıcı müxalifət Azərbaycanda nəyi görmək istəmirsə, onu ifadə etməyə çalışır. Elə buna görə də, hər şeyə qara yaxır, məkrli niyyətlərindən əl çəkmirlər. Azərbaycan xalqı isə dağıdıcı müxalifəti çoxdan arxivə atıb.

Sərdar Cəlaloğlu:
“Əli Kərimli sosial şəbəkələrdə özünün ləyaqətsizliyini və əxlaqsızlığını nümayiş etdirir”

Bir siyasətçinin ki, tərcümeyi-halında bu qədər qara ləkələr olsun və bütün fəaliyyəti boyu satılmaqla məşğul olmaq onun əxlaqsızlığını təsdiqləyir. ADP sədri Sərdar Cəlaloğlu Ə.Kərimlinin özünü “birləşmiş müxalifətin lideri”

kimi təqdim etməsinə münasibətini bildirərkən, söyləyib ki, cinayətlər içində çapalayan Ə.Kərimli hansı üzlə mitinq iddiasına düşüb?

Sərdar Cəlaloğlu:
“Sən heç özünü idarə edə bilmirsən, gəlib mənə idarə edəcəksən, həyasızlıq budur”

ADP sədri Sərdar Cəlaloğlu AXCP sədri Ə.Kərimlinin bu iddiasını güllünc adlandırır: “Sən kimsən axı?! Sən heç özünü idarə edə bilmirsən, gəlib mənə idarə edəcəksən? Bir də sən kimsən ki, siyasi partiyaların fəaliyyətinə qiymət verəsən? Ə.Kərimli, üzərinə belə bir missiya götürməyin nə məqsəddir? Azərbaycanda siyasi partiyalara ad qoyursan ki, Müsavat filandır, AMİP filandır və bunlar satqındır. A bala, sənə bu hüququ kim verib? Sən doğulandan da satılıb-satansan. Daha dəqiq desək, satqın siyasətin “primadonnası”san! Sənin ipini çəkmək çətin deyil. Mitinq keçirməklə baş gırəyirsən, ancaq bir yoxsan”.

ADP sədri, eyni zamanda, AXCP fəalllarının sosial şəbəkədəki davranışlarına da toxunaraq deyib ki, ən pis küçə söyüşləri söyməklə, Ə.Kərimli özünün ləyaqətsizliyini, əxlaqsızlığını nümayiş etdirir: “Erməni qulbeçəsi ol-

maq Ə.Kərimlinin pozğun tərbiyəsini göstərir. 1995-ci ilin payızında Azərbaycanda Milli Məclisə keçiriləcək seçkiləri xatırlatdın. Bu, o vaxtlar idi ki, mərhum Əbülfəz Elçibəy təşkilatına - AXCP(P)-yə Kələkidən tam nəzarət edə bilmirdi. Bundan istifadə edən Ə.Kərimlinin “Yurd”laşdırılmış nəzarəti “at oynadırdı”. Bundan sonra da, Ə.Kərimli müxalifət düşərgəsində birlik təşəbbüslərinə sarsıdıcı zərbələr vurdu. 2000-ci ilin parlament seçkilərində ortaya qoyduğu mövqəyə yəqin çoxlarının yaddaşından hələ də silinməyib. Yenə də Müsavatla AXCP-nin seçkiyə “vahid siyahı” ilə gətməsi təşəbbüsü Ə.Kərimli tərəfindən “vuruldu”. Seçkidən sonra isə müxalifətin tutduğu vahid mövqeyə qarşı çıxmaq-la, Ə.Kərimli növbəti missiyasını yerinə yetirmiş oldu. Və bu gün Ə.Kərimli kimlərsə, məsələn, Arif Hacıyaya, İsgəndər Həmidova və digərlərinə boşuna qucaq açmır. Məşhur bir aforizmdə deyildiyi kimi, onları sevdiyi üçün qucaqlamır, sevmədiyi üçün qucaqlayır ki, bağına basıb, elə möhkəm sıxsın ki, boğulsunlar... Və bu gün siyasi meydanda tamamilə silinən və tarixin zibilliyinə atılan Ə.Kərimli kimi satqın və xəyanətkarın, o cümlədən, Müsavat partiyası və “Milli Şura”nın ayrı-ayrılıqda Məhəmməd Əmin Rəsulzadənin Novxanı kəndindəki heykəli önündə aksiya keçirmələri isə, hər şeyə qara yaxmaq kimi məkrli niyyətlərini nümayiş etdirməkdir”. Bəli, bu gün istər Ə.Kərimli, istər Arif Hacı, istər İ.Qəmbərov və bu kimi Vətənin halal çörəyinə kəm baxıb, özgenin yalı ilə bəslənənlər bir həqiqəti bilməlidirlər ki, tarix sizin kimi satqınları heç vaxt bağışlamayacaq.

R.KAMALQIZI

NASA: Sentyabrda iki asteroid Yerə yaxınlaşacaq



ABŞ-ın Aeronavtika və Kosmik Tədqiqatlar Milli Agentliyi (NASA) bildirib ki, sentyabrın 14-də iki asteroid Yer kürəsinə yaxınlaşacaq. Agentlikdən qeyd ediblər ki, onların yaxınlaşması planetimiz üçün heç bir təhlükə törətməyəcək. NASA-nın saytında yer alan məlumatda deyilir ki, “2000 QW7” adlandırılan asteroidlərdən birinin diametri 290 metrden 650 metrə qədər ola bilər. O, saniyədə 6,4 kilometr sürətlə Yer kürəsindən 5,3 milyon kilometr aralıdan keçəcək. Təxminən bu məsafədən də digər göy cismi - 120 metrden 260 metrə qədər diametri olan “2010 CO1” asteroidi saniyədə 14,4 kilometr sürətlə planetimizin ətrafından öteçək.

“Belarus ilə Türkiyə arasında hər hansı fikir ayrılığı yoxdur”

Belarus ilə Türkiyə arasında beynəlxalq, regional və ikitərəfli əməkdaşlıqda hər hansı fikir ayrılığı yoxdur. BELTA agentliyinin məlumatında deyilir ki, bu fikri türkiyəli həmkarı Mövlud Çavuşoğlu ilə birgə Minskdə keçirdiyi brifinqdə Belarusun Xarici İşlər naziri Vladimir Marey söyləyib. Nazir bildirib ki, Belarus və Türkiyə tədricən iqtisadi əməkdaşlığın daha inkişaf etmiş formasına - sənaye korporasiyasına keçəcək.



“Parlamentin işinin dayandırılması Britaniya demokratiyasına ləkədir”



Böyük Britaniya parlamentinin işinin dayandırılması ölkə demokratiyasının tarixində qara ləkə kimi qalacaq. AZƏRTAC BBC telekanalına istinadla xəbər verir ki, bu sözləri avqustun 28-də Şotlandiyanın birinci naziri Nikola Stercen özünün Twitter səhifəsində yazıb. Şotlandiya hökumətinin başçısı əlavə edib: “Mənə elə gəlir ki, Böyük Britaniyanın Baş Naziri Boris Conson sazişsiz Brexiti zorla qəbul etdirmək üçün parlamentin fəaliyyətini dayandırır. Parlament üzvləri gələn həftə ona mane olmaq üçün birləşməsələr, bu hadisə Britaniya demokratiyasının tarixində qara gün olaraq qalacaq”.

Müxalifət liderlərini arxivin zibilliyi gözləyir

Müxalifətin üz qarası hesab olunan AXCP sədri Əli Kərimli müxtəlif təxribat xarakterli açıqlamalarını davam etdirməklə, xalqa və dövlətə qarşı düşmən kəsildiyini nümayiş etdirməkdədir. Növbəti dəfə “Osmanqızı” internet televiziyasına açıqlama verən Ə.Kərimli bildirib ki, onlar mitinglər keçirsələr də, nəticə əldə edə bilmirlər. Sual yaranır, Ə.Kərimlinin bu etirafından sonra növbəti mitinq keçirmək arzusu ilə çıxış etməsi nə dərəcədə düzdür? Söhbət etdiyimiz müsahiblərimiz Ə.Kərimli və digərləri boşboğazlardan ibarət yığnaq olduqlarını başa düşdük-lərindən, aksiyalar keçirməklə hədəflərinə çatma bilməyəcəklərini anladıklarını qeyd ediblər.

Təkamül partiyasının sədri Teyyub Qənioğlu: “Əli Kərimli reallığı başa düşübsə, deməli, ağıllanmaq istəyir”



- Nəhayət ki, adları çəkilən şəxslər başa düşüblər ki, kütləvilik olmayan yerdə insan istədiyinə nail ola bilmir. Yəni zorla və müxtəlif yollarla müəyyən qədər insanlar toplamaqla, nəyə isə nail olmaq mümkün deyil. Yəqin ki, Ə.Kərimli bu reallığı başa düşübsə, deməli, ağıllanmaq istəyir. Yəni əgər onların

keçirdikləri bu mitinglərin heç bir nəticəsi olmasa, ona nə ehtiyac var? Anormal xarakter daşıyan mitinglərin keçirilməsinə ehtiyac yoxdur. Yəqin ki, kütləvilik olmayan mitinglərin onların imicinə mənfi təsir göstərdiyinin fərqindədirlər. Gec də olsa, bunu başa düşüblər. Hesab edirik ki, müəyyən müddət bunlar mitinq keçirilməsinə ara verəcəklər. Xalq ətrafda nələr baş verdiyini gözəl anlayır və belə nəticəsiz mitinglərin nəyə gətirib çıxaracağını dərk edir. Xarici qüvvələr görürlər ki, maliyyələşmə onların istədiyi nəticəyə gətirib çıxarmır. Çünki xaricdə müəyyən qüvvələr var ki, Azərbaycanda ictimai-siyasi vəziyyətin gərginləşməsində maraqlıdırlar və bunun üçün də Ə.Kərimli kimi partiya sədrələrini maliyyələşdirirlər. Böyük dövlətlər kiçik dövlətlərin müstəqil siyasət aparmasını qəbul etmirlər. Azərbaycan dövləti də müstəqil siyasət yeritdiyindən, xaricdə olan müəyyən qüvvələri narahat edir.

AGAAMC-nin sədri, fəlsəfə doktoru İlqar Orucov: “Azərbaycanda radikal müxalifətin heç bir sosial bazası yoxdur”



- Əli Kərimlinin “Osmanqızı” internet televiziyasına mitinq keçirə bilmədikləri ilə bağlı etirafı reallığı əks etdirir və bizim hər zaman qeyd etdiyimiz həqiqəti sübut edir. Xalq isə bu dağıdıcı, müəyyən xarici qüvvələrin əlində oyuncağa çevrilmiş kəsimi dəstəkləmir. Ə.Kərimli etiraf edir ki, onlar, hətta mitinq keçirsələr belə, nəticə əldə edə bilmirlər. Səbəb çox sadədir. Hər hansı bir siyasi qüvvə, siyasi iddiası olan qrup nəticəni əldə etmək üçün xalqdan dəstək almamalıdır. Bu adamların isə Azərbaycan xalqı ilə, xalqın istək və arzuları ilə heç bir bağlılığı yoxdur. Müdrik Azərbaycan xalqı intellektual baxımdan xeyli inkişaf etmiş xalqdır, eyni zamanda, keçən əsrin 90-cı illərindən fərqli olaraq, hazırda siyasi cəhətdən maariflənmişdir. İnanıram ki, Ə.Kərimli 26 illik uğursuz müxalifətçilik tələyindən nəticə çıxarmamış olsun. Lakin həmişəki kimi bu adam, yuxarıda qeyd etdiyimiz etirafından sonra yenidən mitinq keçirmək arzusunu dilə gətirir. Nədir səbəb? Bildiyimiz kimi, bu adamlar müxtəlif sifarişlərin icraçılarıdır və xaricdən mitinq keçirmək adı ilə külli miqdarda vəsait əldə edirlər. Bu vəsaitləri realizə etmək üçün yalançı mitinq keçirmək, mitinq görüntüsü yaratmaq, hətta bu tipli uğursuz mitinglərdə polisə bilərəkdən qarşıdurma gətirmək kimi fon yaratmaq lazımdır. Həm də, xaricə siyasi mühacir biznesi üçün seçdikləri adamların polisə əlbəyaxa görüntüsünü əldə etdirmək məqsədilə yeni-yeni fotoşəkillər lazımdır. Yəni Ə.Kərimlinin mitinq keçirmək arzusu bununla bağlıdır.

GÜLYANƏ

Mülki və siyasi hüquqların digər adı təbii hüquqlardır. “Natural rights” olaraq bunların adlanması, anqlo-sakson hüquqdan irəli gələn bir ənənədir. Təbii hüquqlar, mahiyyəti etibarilə universal hüquqlardır, insan əxlaqından ayrılmazdır, davranış və inanclara bağlı deyildir. Təbii hüquqlar, qeyd olunduğu kimi, təbii hüquq məktəbinin bir məhsuludur. Bildiyimiz kimi, təbii hüquq məktəbi, liberalizm axımının öncüsü və ilhamçısı olmuşdur. Avropada təbii hüquq məktəbinin tərəfdarları, Saint Thomas başda olmaqla, hüququn mənbəyini Allahda görürlər. Bu məktəbin sekular (dünəvi) tərəfdarları isə, təbii hüququn mənbəyini təbiətdə görürlər.



Təbii hüquqlara misal kimi, ilk növbədə, yaşamaq və azadlıq hüququnu göstərmək olar. Mülkiyyət hüququnu da J.Locke kimi alimlər təbii hüquqlar arasında görüb, T.Jefferson isə mülkiyyəti xoşbəxt olmanın ayrılmaz ünsürü sayıb.

Rousseau mülkiyyəti təbii hüquq saymamaqla bərabər, Hobbs və Lökk ilə bərabər “ictimai müqavilə” nəzəriyyəsinin müdafiəçiləri kimi, insanların öz təbiətlərinə və ehtiyaclarına görə davranmağı təbii hüquqlardan sayıb. Filosofa görə, bunlar dövlətdən əvvəl gəlir və

ki özünüz haqqında qərar almasanız, bu qərarı sizin haqqınızda başqası alacaq, taleyinizi həll edəcək və beləliklə, azadlığınızı təhlükə altına qoya biləcəkdir. Valideynlər istisna olmaqla, insanın ən yaxşı qayğısına qalan onun özüdür. Birinci nəsil hüquqlar arasında bunları göstərmək olar:

- yaşamaq hüququ;
- şəxsi həyat və mənzil toxunulmazlığı hüququ;
- azadlıq hüququ;
- söz azadlığı;
- fikir və din azadlığı;

Qərb fəlsəfəsi də bunların əhəmiyyəti üzərində durmuşdur. Bunlara iqtisadi, sosial və mədəni hüquqlar deyildiyi kimi, pozitiv hüquqlar da deyilir. İkinci nəsil hüquqları belə səciyyələndirmək olar:

- pozitividir, yəni bu hüquqların reallaşması üçün dövlət bir iş görməlidir;
- resurs tələb edirlər, yəni bunların reallaşması üçün dövlətdən konkret məsrəf tələb olunur;
- zaman tələb edirlər, çünki bunların reallaşmasında həm maliyyə vəsaitləri, həm də bir fəaliyyətin icrası tələb olunur;
- qeyri-müəyyəndir, yəni bunların təmin edilib-edilmədiyini qiymətləndirmək çətindir;
- ideoloji, yəni bu kateqoriyada hansı hüquqların yer alacağına dair konsensus yoxdur;
- mahiyyətə sosialist hüquqlardır;
- hüquqi (məhkəmə) təminatları zəifdir, yəni onların pozulması halında bərpa olunmaları üçün hüquqi mexanizmlər əksikdir. Birinci nəsil hüquqlar, azadlıqla bağlı olduqları kimi, ikinci nəsil hüquqlar bərabərlik hüququ ilə bağlıdırlar. Lakin bərabərlik hüququ, siyasi həyat baxımından birinci nəsil hü-



**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KİVDF

www.kivdf.gov.az

*Bu yazı Azərbaycan Respublikası Prezidenti
yanında Kütləvi İnformasiya Vasitələrinin
İnkişafına Dövlət Dəstəyi Fondunun maliyyə
dəstəyi ilə “İnsan hüquq və azadlıqlarının
müdafiəsi, vətəndaşların hüquqi, siyasi mədəniyyət
səviyyəsinin yüksəldilməsi, sosial və siyasi
fəallığının artırılması” istiqaməti
çərçivəsində hazırlanıb*

Mülki, siyasi və təbii hüquqlar

dövlət tərəfindən bəxş edilməyib.

Birinci nəsil hüquqları ümumi şəkildə belə səciyyələndirmək olar:

- Neqativdir, yəni bunların reallaşması üçün dövlətin bunlara qarışmaması kifayətdir;
- Maliyyə tələb etmir (dövlət üçün);
- Aktualdır, yəni bunların reallaşması uzun zaman tələb etmir və siyasi iradənin istəyi buna kifayət edir;
- Dəqiqdir, yəni bunların mahiyyəti açıq və aydındır;
- Qeyri-siyasi, qeyri-ideoloji;
- Kapitalistdir, çünki liberal ideologiyanın məhsuludur;
- Hüquqi olaraq qorunan real hüquqi imkanları ifadə edir;
- Bunları qorumaq üçün beynəlxalq təminat sistemləri nəzərdə tutulur.

Birinci nəsil hüquqlar, daha əvvəl qeyd etdiyimiz kimi, azadlıq hüququ və siyasi həyatda iştirak ilə əlaqəli olurlar. Məqsədləri şəxsin ətrafında toxunulmaz bir daireni cizmaq və dövlətin müdaxiləsindən qorumaqdır. Bu baxımdan, siyasi həyata iştirak etmək, azadlığın qorunması üçün vacibdir, çün-

- ədalətli məhkəmə hüququ;
- sərbəst toplaşma hüququ;
- başqaları ilə birləşmə hüququ;
- seçki hüququ.

Birinci nəsil hüquqlar baxımından, dövlət müxtəlif bəhanələr irəli sürərək, bunları təmin etməkdən boyun qaçıra bilməz. Habelə, “keçid dövrü”, maliyyə və vəsait çatışmazlığı böhranı kimi səbəblərə əsaslanaraq, bu hüquqlar pozula bilməz. Qeyd edildiyi kimi, bu hüquqlar aktual və təcili hüquqlardır. Dövlətin bunlara müdaxilə etməsi, bir qayda olaraq, yolverilməzdir.

Birinci nəsil hüquqların məhkəmə təminatı var (olmalıdır). Yəni bu hüquqlar pozularsa, məhkəməyə müraciət edərək, bərpasını tələb etmək mümkündür. Birinci nəsil hüquqlar ayrılmazdır, şəxs istəsə belə, bunlardan imtina etməsi mümkün deyildir.

İkinci nəsil hüquqlar xronoloji olaraq, 1-ci nəsil insan hüquqlarından daha sonra irəli sürülmüşdür. Liberal fəlsəfə, ilk növbədə, birinci nəsil hüquqlar üzərində dayanırdı. İkinci nəsil hüquqlar üzərində ilk dəfə sosialistlər hərəkətə keçiblər. 20-ci əsrin ikinci yarısında isə,

quqlara daxil olduğu halda, “iqtisadi bərabərlik” insanın əmlakı və iqtisadi statusu baxımından ikinci nəsil hüquqlara aid olur. İkinci nəsil hüquqlar, cəmiyyətin müxtəlif üzvlərinə eyni şərtləri və eyni rəftarı təmin etməyə yönəlidir.

Bunlar, əsasən, II Dünya müharibəsindən sonra dövlətlər tərəfindən tanınmağa başlanıb. Bu hüquqlar arasında bunları göstərmək olar:

- mənzil hüququ (mənzil toxunulmazlığı ilə qarışdırmamaq lazımdır);
 - əmək hüququ;
 - sağlamlıq hüququ (dövlət tərəfindən güzəştli şərtlərlə müalicə hüququ);
 - sosial sığorta hüququ (pensiya yaşına çatıb təqaüd alma imkanı);
 - işsizlik sığortası;
 - təhsil hüququ.
- İkinci nəsil hüquqlar da birinci nəsil hüquqlar kimi, UDHR40 tərəfindən də nəzərdə tutulur. Lakin Avropa İnsan Hüquqları Konvensiyasında və ICCPR-da bunlar əsasən yoxdur.

Üçüncü nəsil hüquqlar Əvvəlcə, onu qeyd edək ki, üçüncü nəsil hüquqlar, qeyri-rəsmi

təsnifat qismində qalır. Bunlara “həmrəylik” (solidarity) hüquqları da deyildiyini əvvəldə qeyd etmişdik. Əlillik və sair sığortalar da buraya daxildir.

“Universal Declaration of Human Rights” - BMT əsas insan hüquqları sənədindən biridir. Bunların digər xüsusiyyəti budur ki, 1966-cı il tarixində ICESCR Paktna daxil edilməyən və sonradan irəli sürülən hüquqlar, əsasən, bu kateqoriyaya daxil edilib. Mübahisəli olan bu hüquqlar kateqoriyasına aşağıdakılar daxil edilir:

- qrup və kollektiv hüquqlar, məsələn, qrup şəklində müraciət etmək hüququ;
- öz müqəddəratını təyin etmə hüququ;
- iqtisadi və sosial inkişaf hüququ;
- sağlam ətraf mühitdə yaşamaq hüququ;
- ölkənin təbii sərvətlərinə malik olmaq hüququ;
- başqaları ilə əlaqə qurmaq hüququ;
- mədəni vərsəçilikdə iştirak etmək hüququ.

Yuxarıda sadalanan hüquqlara baxdıqda, bu xüsuslar nəzərə çarpır: bunlardan bəziləri müstəmləkə

xalqların inkişafı mərhələsində irəli sürülən hüquqlardır.

Digərləri isə liberal cəmiyyətlərin inkişafı ilə ortaya atılıb, məsələn, sağlam ətraf mühitdə yaşamaq hüququ.

Bu hüquqların bir hissəsi, milli qanunvericiliklə tanınır. Belə olan halda, bunların ölkə daxilində məhkəmə təminatı ola bilər. Lakin beynəlxalq sistemdə, ikinci nəsil hüquqların təminatı olmadığı nəzərə alınsa, rahatlıqla anlayırıq ki, həmrəylik hüquqlarının beynəlxalq təminat mexanizmi yoxdur. Bu, o mənaya gəlir ki, həmrəylik hüquqlarından birisinin pozuntusu ilə qarşılaşırsanız, onu ancaq milli qanunvericilik buna imkan tanıdığı hallarda, milli müstəvidə qoruya bilərsiniz. Sağlam ətraf mühitdə yaşama hüququna isə, ayrıca qiymət verilməlidir. Belə ki, milli qanunvericiliklərdə getdikcə tanınan bu hüquq, təsirli və dolğun normativ, həm də ideoloji siyasi təməllərə sahib olmağa başlayır. Avropada Orxus Konvensiyasının imzalanması ilə bu hüquq beynəlxalq qorunmaya alındığı kimi.

Vahid Ömerov,
fəlsəfə üzrə fəlsəfə doktoru

Dünyanın ən kiçik ada dövlətinə prezident seçilib



Dünyanın ən kiçik ada dövləti olan Nauruda prezident seçkiləri keçirilib. AZƏRTAC xarici KİV-lərə istinadla xəbər verir ki, insan hüquqları üzrə keçmiş vəkil Lionel Aingimea seçkilərdə qalib gəlib. Parlamentdə təmsil olunan 19 deputatdan 12-si onun lehinə səs verib. L.Aingimea üç il dövlət baş-

çısı vəzifəsini icra edəcək. Bu seçkilərdə onun əsas rəqibi keçmiş maliyyə və ədliyyə naziri David Adeang idi. Son 6 ildə Nauruda dövlət başçısı vəzifəsini Baron Vaqa icra edirdi.

Qeyd edək ki, 12 kvadratkilometr ərazisi, 14 minə yaxın əhalisi olan Nauru Vatikan və Monakodan sonra dünyanın ən kiçik üçüncü ölkəsidir.

Almaniyada kilsə hərraca çıxarılıb



Almaniyanın Şimali Reyn-Vestfaliya əyalətinin Altena şəhərində yerləşən Müqəddəs Pavel katolik kilsəsi, habelə başqa iki bina və 30 kvadratmetr torpaq sahəsi hərrac vasitəsilə satışa çıxarılıb. AZƏRTAC Almaniya KİV-lərinə istinadla xəbər verir ki, 1925-ci ildə inşa edilmiş bu

kilsənin məxsus olduğu icma 2005-ci ildən mövcud deyil. O vaxtdan kilsə fəaliyyətini dayandırıb. Hərrac sentyabr ayında Kölnə keçiriləcək. Kilsəyə 99 min avro ilkin qiymət qoyulub. Hərracın şərtlərinə görə, tikilinin yeni sahiblərinin burada kazino və ya digər əyləncə obyektinə açmaq hüququ olmayacaq.


“Nar” 4G istifadəçilərinin sayı 2 dəfə artıb



LTE texnologiyalı yeni baza stansiyaları quraşdırmaqla ölkənin ən geniş 4G şəbəkəsinə malik “Nar”-ın 4G istifadəçilərinin sayı sürətlə artmaqdadır. Belə ki, ötən ilin müvafiq dövrü ilə müqayisədə “Nar”-ın 4G xidmətindən yararlananların sayı 96% artaraq 740 minə çatıb. Bununla da, mobil operatorun hər üç abunəçisindən biri aktiv 4G internetindən istifadə edir.

“Nar”-ın 4G abunəçilərinin sayının artmasına ölkə ərazisində yeni baza stansiyalarının quraşdırılması, mobil operatorun təqdim etdiyi paketlər və tariflər, eləcə də 4G smartfon penetrasiyasının artımı təsir edib. Qeyd edək ki, ötən ilin müvafiq dövrü ilə müqayisədə “Nar”-ın smartfon istifadəçilərinin sayı 17% çoxalıb. “Nar” 4G xidmətini təkcə Bakı və Abşeron ərazisində deyil, regionlarda, şəhər və rayon mərkəzlərində də təqdim edir. Aparılan şəbəkə təkmilləşmə işlərinin nəticəsi olaraq, 53 bölgə mərkəzi 4G şəbəkəsi ilə təmin edilib. Hazırda “Nar”-ın 4G şəbəkəsi ölkə əhalisinin 78%-dən çoxunu əhatə edir. Yaxın vaxtlarda isə bu göstəricinin 97%-ə çatdırılması planlaşdırılır. Mobil operatorun şəbəkəsi haqqında ətraflı məlumatı nar.az saytından əldə edə bilərsiniz.

Almaniya 5G texnologiyasına keçir



Cari ilin sonunadək Almaniyanın 100-dən artıq yerində 5G texnologiyasını dəstəkləyən 300-dək antena quraşdırılacaq. Bu barədə “Deutsche Telekom”un Direktorlar Şurası bəyan edib. Şəbəkə ilin sonunadək Almaniyanın 20 iri şəhərini əhatə etməlidir.

Cari ilin iyun ayının ortalarında yeni mobil standartının tezliyi üzrə satış hərraclarında “Deutsche Telekom”, “Vodafone”, “Telefonica” və “United Internet” şirkətləri iştirak ediblər. Bununla yanaşı, 5G şəbəkəsində Çinin “Huawei” telekommunikasiya konserninə avadanlığından istifadə olunması barədə qərar informasiya təhlükəsizliyi səbəbindən indiyədək qəbul edilməyib.

SƏS

Son səhifə

29 avqust

Şok İDDİA: “Problem Xamesin başındadır!”

Kolumbiya millisinin sabiq həkimi Ektor Fabio Krus “Real”ın yarımmüdafiəçisi Xames Rodrigesi sərt şəkildə tənqid edib. *Qol.az* xarici KİV-lərə istinadla xəbər verir ki, o deyib: *“Bu cavan oğlan futbola köklənməyib. Oyunlara hazırlaşmaq və öz üzərində işləmək əvəzinə o, saçını və qaşını düzəltməkdir. İldə 7,5 milyon avro qazanan futbolçu məşqlərinə laqeyd yanaşmamalıdır”*.

Ektor Fabio Krus Kolumbiya millisinin də futbolçusu olan Xames barədə fikirlərini bu sözlərlə davam etdirib: “Real” kimi böyük klublar bəzən elə hesab edirlər ki, onların futbolçuları peşəkardırlar və yaxşı məşq edirlər. Amma Xames bunu etmir. Çünki problem onun başındadır”.

Həkim Portuqaliyalı millisinin hücumçusu Kriştiano Ronaldo haqda da fikirlər səsləndirib: “O, yaxta ilə Yunanıstana gedərək ailəsi ilə bir həftə istirahət etdi. Növbəti həftədə isə Ronaldo artıq yeni mövsümə hazırlaşır və ona düz 15 nəfər kömək edirdi. O, mənim gördüyüm ən böyük peşəkardır”.



“Bu il Afrikada şahmatın inkişafına 500 min dollardan çox vəsait yatırılacaq”



Beynəlxalq Şahmat Federasiyası (FIDE) Afrika ölkələrinin çoxu ilə şahmatın inkişafına dəstək haqqında saziş imzalayıb. AZƏRTAC TASS agentliyinə istinadla xəbər verir ki, bunu avqustun 27-də Kasablankada FIDE-nin prezidenti Arkadi Dvorkoviç bəyan edib. O, avqustun 19-31-də Mərakeşdə Afrika Oyunları çərçivəsində təşkil edilən şahmat çempionatına qatılıb.

A.Dvorkoviç deyib: “Biz istər global miqyasda, istərsə də hər bir qitə üçün şahmatın inkişafı fondunu təmin etmişik. FIDE şahmatın inkişafının dəstəklənməsi və ilk layihələrin maliyyələşdirilməsi haqqında Afrika ölkələrinin çoxu ilə saziş imzalayıb. Söhbət həm turnirlərin keçirilməsindən, həm də mütəxəssislərin, o cümlədən arbitrlərin, məşqçilərin, şahmat yarışları təşkilatçılarının hazırlanmasından gedir. Bir neçə ay əvvəl belə mütəxəssislərin hazırlanması və ixtisasının artırılması üçün Afrikada silsilə kurslar təşkil edilib”.

FIDE-nin başçısı qeyd edib ki, Afrikanın bütün ölkələri ilə belə sazişlərin imzalanması nəzərdə tutulur. “Artıq kontinental şahmat federasiyası ilə saziş var. Bu şahmatın inkişafına böyük təkan verəcək. Əgər söhbət maliyyə məsələlərindən gedirsə, bu il Afrikada şahmatın inkişafına 500 min dollardan çox vəsait yatırılacaq. Bu, sanballı məbləğdir. Çox şey qitə ölkələrinin bizim imkanlarımızdan deyil, resurslardan nə dərəcədə səmərəli istifadə edəcəklərindən asılı olacaq. Biz onları daha çox dəstəkləməyə hazırıq, lakin əmin olmaq istəyirik ki, bu vəsaitdən səmərəli istifadə olunacaq”, - deyə Dvorkoviç fikrini tamamlayıb.

“Beşiktaş” “Lill” klubunun futbolçusunu icarəyə götürüb



Türkiyənin “Beşiktaş” klubu növbəti transferini reallaşdırıb. “TRT Spor” saytında yer alan məlumatda deyilir ki, İstanbul təmsilçisi Fransanın “Lill” klubundan Tiaoq Mayanı satın almaq şərti ilə icarəyə götürüb. “Qara qartallar” mövsümün sonunda braziliyalı yarımmüdafiəçini 10 milyon avroya transfer etmək hüququna malik olacaq.

Qeyd edək ki, “Lill” iyirmi iki yaşlı futbolçunu 2017-ci ildə Braziliyanın “Santos” klubundan 14 milyon avroya heyətinə cəlb etmişdi. Braziliyalı oyunçu keçən mövsüm Fransa çempionatında 25 oyunda meydana çıxıb və 1 məhsuldar ötürmə edib. O, cari mövsümdə Fransa Liqa 1-də iki matçda “Lill” formasını geyinib.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələnir.
“Azərbaycan” nəşriyyatında çap olunur

Qəzetdə AzərTAc, SİA və AZADİNFÖRM informasiya
agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur
Tiraj: 4600**